



JSS Mahavidyapeetha, Mysore - 04

JSS INSTITUTE OF EDUCATION

(Recognized by the NCTE and Affiliated to University of Mysore, Mysore)

Sakleshpur – 573 134, PB No 26, Hassan Dist.

Email: jssioebedskp@gmail.com website: <https://jssioebedskp.org.in> Phone No: 97405 91647

ಸಮುದಾಯ ವಾಸ್ತವ್ಯ ಶಿಬಿರ (Community Living Camp - CLC)

ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ವತಿಯಿಂದ 2021-22ನೇ ಸಾಲಿನ ನಾಲ್ಕನೇ ಸೆಮಿಸ್ಟರ್ ಪುಶಿಕ್ಷಣಾರ್ಥಿಗಳಿಗೆ ಸಮುದಾಯ ವಾಸ್ತವ್ಯ ಶಿಬಿರವನ್ನು ಹಾಸನ ಜಿಲ್ಲೆ ಬೇಲೂರು ತಾಲ್ಲೂಕಿನ ನಾರ್ವೆ ಗ್ರಾಮದಲ್ಲಿ 13, 14 ಮತ್ತು 15ನೇ ಅಕ್ಟೋಬರ್ 2022 ರಂದು ಮೂರು ದಿನಗಳು ನಡೆಸಲಾಯಿತು.

ಶಿಬಿರದ ಮೊದಲ ದಿನ: (First Day of Camp):

ಧ್ವಜಾರೋಹಣ (Flag Hoisting):

ದಿನಾಂಕ 13 ಅಕ್ಟೋಬರ್ 2022 ರ ಬುಧವಾರ ಬೆಳಿಗ್ಗೆ 11 ಗಂಟೆಗೆ ಶಿಬಿರ ಸ್ಥಾನದಲ್ಲಿ ನಾರ್ವೆ ಜಿಎಸ್‌ಎಸ್ ಪ್ರೌಢಶಾಲೆಯ ಮುಖ್ಯೋಪಾಧ್ಯಾಯರಾದ ಶ್ರೀ ಸುರೇಶ್ ಪಿ, ಶಿಬಿರಾಧಿಕಾರಿಗಳಾದ ಶ್ರೀ ನಂಜುಂಡಪ್ಪ ಎಸ್ ಹಾಗೂ ಕಾಲೇಜಿನ ದೈಹಿಕ ಶಿಕ್ಷಣ ನಿರ್ದೇಶಕರಾದ ಶ್ರೀ ಕಾಳೇಗೌಡ ರವರು ಶಿಬಿರಾರ್ಥಿಗಳ ಸಮ್ಮುಖದಲ್ಲಿ ಶಿಬಿರದ ಧ್ವಜಾರೋಹಣ ಕಾರ್ಯಕ್ರಮವನ್ನು ನಡೆಸಿದರು.



ಶಿಬಿರದ ಧ್ವಜಾರೋಹಣ ಸಂದರ್ಭದಲ್ಲಿ


ಶಿಬಿರದ ಉದ್ಘಾಟನೆ (Inauguration of the camp):

ಸಮಯ ಮಧ್ಯಾಹ್ನ 12ಕ್ಕೆ ಶಿಬಿರದ ಉದ್ಘಾಟನೆಯನ್ನು ನಾರ್ವೆ ಗ್ರಾಮ ಪಂಚಾಯತಿ ಅಧ್ಯಕ್ಷರಾದ ಶ್ರೀಮತಿ ಬೇಬಿ ಪ್ರಕಾಶ್ ರವರು ಉದ್ಘಾಟಿಸಿದರು. ಶಿಬಿರದ ಉದ್ಘಾಟನಾ ಸಮಾರಂಭಕ್ಕೆ ಮುಖ್ಯ ಅತಿಥಿಗಳಾಗಿ ಆಗಮಿಸಿದ ನಾರ್ವೆ ಗ್ರಾಮ ಪಂಚಾಯತಿ ಉಪಾಧ್ಯಕ್ಷರಾದ ಶ್ರೀ ಮಲ್ಲಿಕಾರ್ಜುನ

ರವರು ಆಗಮಿಸಿದರು. ಶಿಬಿರಾಧಿಕಾರಿಗಳಾದ ಶ್ರೀ ನಂಜುಂಡಸ್ವಾಮಿ ಕೆ.ಎಸ್ ರವರು ಶಿಬಿರದ ಕುರಿತಂತೆ ಪ್ರಾಸ್ತಾವಿಕ ನುಡಿಗಳನ್ನಾಡಿದರು.

ಕಾರ್ಯಕ್ರಮದ ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಕನ್ನಡ ಅಭಿವೃದ್ಧಿ ಪ್ರಾಧಿಕಾರದ ಸದಸ್ಯರಾದ ಶ್ರೀ ಡ್ಯಾನಿ ಪೆರೇರಾ ರವರು ಸಮುದಾಯದೊಂದಿಗೆ ಶಿಕ್ಷಕರು ಹೇಗೆ ಸೇವಾ ಕಾರ್ಯಕ್ರಮದಲ್ಲಿ ಜೋಡಿಸಿಕೊಳ್ಳಬೇಕೆಂದು ತಿಳಿಸಿದರು.

ಕಾರ್ಯಕ್ರಮದಲ್ಲಿ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಪ್ರಾಂಶುಪಾಲರಾದ ಡಾ. ನಂಜುಂಡಪ್ಪ ಎಸ್, ಜೆಎಸ್‌ಎಸ್ ಪ್ರೌಢಶಾಲೆಯ ಮುಖ್ಯ ಶಿಕ್ಷಕರಾದ ಶ್ರೀ ಸುರೇಶ್ ಪಿ, ದೈಹಿಕ ಶಿಕ್ಷಣ ನಿರ್ದೇಶಕರಾದ ಶ್ರೀ ಕಾಳೇಗೌಡ, ಪ್ರಾಧ್ಯಾಪಕರಾದ ಡಾ. ಪ್ರಭುಸ್ವಾಮಿ, ಬೋಧಕ ಮತ್ತು ಬೋಧಕರ ವರ್ಗದವರು ಹಾಗೂ ಪ್ರಶಿಕ್ಷಣಾರ್ಥಿಗಳು ಉಪಸ್ಥಿತರಿದ್ದರು.



ಭೋಜನ ಸಂದರ್ಭ (Dinner occasion):

ಮಧ್ಯಾಹ್ನ 2ಕ್ಕೆ ಸಾಮೂಹಿಕ ಭೋಜನ ಅನ್ನಪೂರ್ಣೇ ಸದಾಪೂರ್ಣೇ... ಬ್ರಹ್ಮಾರ್ಪಣಂ ಬ್ರಹ್ಮಹವಿ:.... ಹಾಗೂ ಓಂ ಸಹನಾವವತು ... ಒಂ ಶಾಂತಿ: ಶಾಂತಿ: ಶಾಂತಿ: ಎಂಬ ಭೋಜನಾ

ಮಂತ್ರದೊಂದಿಗೆ ನಡೆಯಿತು. ನಿತ್ಯದ ಎಲ್ಲಾ ಸಮಯದ ಭೋಜನಾ ಸಂದರ್ಭದಲ್ಲೂ ಈ ಮಂತ್ರ ಪಠಿಸುವ ಸಂದರ್ಭದಲ್ಲಿ ಶಿಬಿರಾರ್ಥಿಗಳು ಕಣ್ಣುಮುಚ್ಚಿ ಪಠಿಸುತ್ತಿದ್ದು ಎಲ್ಲರಿಗೂ ಖುಷಿ ನೀಡುತ್ತಿತ್ತು.

ಉಪನ್ಯಾಸ (Special Lecture):

ಮಧ್ಯಾಹ್ನ 2ಕ್ಕೆ ನಡೆದ ಸಮುದಾಯ ವಾಸ್ತವ್ಯ ಶಿಬಿರದ ಎರಡನೇ ಅವಧಿಯಲ್ಲಿ ಸಕಲೇಶಪುರ ಜೆಎಸ್‌ಎಸ್ ಪದವಿ ಪೂರ್ವ ಕಾಲೇಜಿನ ಪ್ರಾಂಶುಪಾಲರಾದ ಶ್ರೀ ಶಿವಕುಮಾರ್ ಆರ್ ರವರು ಶಿಕ್ಷಕ ಮತ್ತು ಸಮುದಾಯ ಎಂಬ ವಿಷಯದ ಕುರಿತಂತೆ ಮಾತನಾಡುತ್ತಾ ಮಹಾಭಾರತದ ಕಾಲಘಟ್ಟದಲ್ಲಿ ಪಡೆಯುತ್ತಿದ್ದ ಶಿಕ್ಷಣ, ಪ್ರಸ್ತುತ ನಾವು ಪಡೆಯುತ್ತಿರುವ ಶಿಕ್ಷಣ ಹಾಗೂ ಶಿಕ್ಷಕರಾಗಲು ಹೊರಟಿರುವ ನಾವುಗಳು ಮುಂದಿನ ದಿನಗಳಲ್ಲಿ ಸಮುದಾಯದೊಂದಿಗೆ ನಡೆದುಕೊಳ್ಳಬೇಕಾದ ರೀತಿಯ ಕುರಿತಂತೆ ತಿಳಿಸಿದರು.

ಉಪಸ್ಥಿತರಿದ್ದ ನಾರ್ವೆ ಕೃಷಿ ಪತ್ತಿನ ಸಹಕಾರ ಸಂಘದ ಅಧ್ಯಕ್ಷರಾದ ಶ್ರೀ ಎಸ್.ಬಿ ಕೃಷ್ಣೇಗೌಡರು ಕಾರ್ಯಕ್ರಮದ ಅಧಿತಿಗಳಾಗಿ ಆಗಮಿಸಿ ಶಿಬಿರದಲ್ಲಿ ಪೂರ್ಣ ಪ್ರಮಾಣದಲ್ಲಿ ತೊಡಗಿಸಿಕೊಳ್ಳುವ ಮೂಲಕ ಮುಂದಿನ ದಿನಗಳಲ್ಲಿ ನೀವು ನಿಮ್ಮ ಗ್ರಾಮಗಳಲ್ಲಿ ಸಮಾಜಮುಖಿ ಕಾರ್ಯಕ್ರಮದಲ್ಲಿ ತೊಡಗಿಸಿಕೊಳ್ಳಲು ತಿಳಿಸಿದರು.


ಉಪಸ್ಥಿತರಿದ್ದ ಮಾಜಿ ತಾಲ್ಲೂಕು ಪಂಚಾಯತಿ ಸದಸ್ಯರಾದ ಶ್ರೀ ಸೋಮಯ್ಯರವರು ಮಾತನಾಡುತ್ತಾ ನಾಲ್ಕು ಗೋಡೆಗಳ ಶಿಕ್ಷಣಕ್ಕೂ ಸಮುದಾಯದೊಂದಿಗೆ ನೀವು ಪಡೆಯುವ ಶಿಕ್ಷಣಕ್ಕೂ ಬಹಳ ವ್ಯತ್ಯಾಸವಿದ್ದು ಅದರ ಲಾಭವನ್ನು ಸಂಪೂರ್ಣ ಪಡೆದುಕೊಳ್ಳಲು ಸೂಚಿಸಿದರು.

ಕಾರ್ಯಕ್ರಮದಲ್ಲಿ ಕೃಷಿ ಪತ್ತಿನ ಸಹಕಾರ ಸಂಘದ ನಿರ್ದೇಶಕರಾದ ಶ್ರೀ ದೇವರಾಜು, ಜೆಎಸ್‌ಎಸ್ ಪ್ರೌಢಶಾಲೆಯ ಮುಖ್ಯ ಶಿಕ್ಷಕರಾದ ಶ್ರೀ ಸುರೇಶ್ ಪಿ ರವರು, ಸಿಬ್ಬಂದಿ ವರ್ಗದವರು ಹಾಗೂ ಪ್ರಶಿಕ್ಷಣಾರ್ಥಿಗಳು ಉಪಸ್ಥಿತರಿದ್ದರು.



ಮನೋವೈಜ್ಞಾನಿಕ ಆಟಗಳು (Psychological Games):

ಸಂಜೆ 4ಕ್ಕೆ ಶಿಬಿರದಲ್ಲಿ ಕಾಲೇಜಿನ ದೈಹಿಕ ಶಿಕ್ಷಣ ನಿರ್ದೇಶಕರಾದ ಶ್ರೀ ಕಾಳೇಗೌಡ ರವರು ಶಿಬಿರಾರ್ಥಿಗಳಿಗೆ ವ್ಯಕ್ತಿತ್ವ ವಿಕಸನಕ್ಕೆ ಮನೋ ವೈಜ್ಞಾನಿಕ ಆಟಗಳು ಹಾಗೂ ಶಿಬಿರಾರ್ಥಿಗಳನ್ನು ನಾಲ್ಕು ಗುಂಪುಗಳಾಗಿ ವಿಂಗಡಿಸಿ ಕೇವಲ 10 ನಿಮಿಷಗಳಲ್ಲಿ ಗುಂಪಿನ ಎಲ್ಲರೂ ಚರ್ಚಿಸಿ ಭಾಗವಹಿಸುವಂತಹ ವಿಶೇಷ ಸ್ಪರ್ಧೆಗಳನ್ನು (ಶೂಟಿಂಗ್ ತಯಾರಿ, ಬಸ್ ಸಂಚಾರ, ಮದುವೆ ತಯಾರಿ ಹಾಗೂ ಮೈಮ್ ಶೋ ಏರ್ಪಡಿಸಿದರು.



ಸಂಜೆ 6ಕ್ಕೆ ಶಿಬಿರದ ಧ್ವಜವನ್ನು ಇಳಿಸಲಾಯಿತು. ನಿತ್ಯವೂ ಬೆಳಗ್ಗೆ ಧ್ವಜವನ್ನು ಏರಿಸುವುದು ಹಾಗೂ ಸಂಜೆ ಇಳಿಸುವ ಜವಾಬ್ದಾರಿಯನ್ನು ಶಿಬಿರಾರ್ಥಿಗಳು ಅಚ್ಚುಕಟ್ಟಾಗಿ ನಡೆಸಿಕೊಟ್ಟರು.

ಸಂಜೆ 7ಕ್ಕೆ ಶಿಬಿರಾರ್ಥಿಗಳು ವಿಶೇಷ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಆಯೋಜಿಸಿ ನೆರೆದಿದ್ದ ಗ್ರಾಮಸ್ಥರನ್ನು ರಂಜಿಸುವ ಮೂಲಕ ಸಾಮಾಜಿಕ ಕಳಕಳಿಯನ್ನು ಮನದಟ್ಟು ಮಾಡಿಕೊಟ್ಟರು.

ರಾತ್ರಿ 10ಕ್ಕೆ ಶಿಬಿರಾರ್ಥಿಗಳಿಗೆ, ಸಿಬ್ಬಂದಿ ವರ್ಗದವರು ಹಾಗೂ ಶಿಬಿರಾರ್ಥಿಗಳ ಸಮ್ಮುಖದಲ್ಲಿ ದಿನದ ಎಲ್ಲಾ ಕೆಲಸ ಕಾರ್ಯಗಳನ್ನು ಅವಲೋಕಿಸಲಾಯಿತು.

ಶಿಬಿರದ ಎರಡನೇ ದಿನ (Second Day of Camp):

ಭಜನೆ (Bhajan):

ಎರಡನೇ ಹಾಗೂ ಮೂರನೇ ದಿನದ ಬೆಳಗ್ಗೆ 30 ನಿಮಿಷಗಳ ಸಮಯ ಶಿಬಿರಾರ್ಥಿಗಳಿಗೆ ಭಜನೆ ಆಯೋಜಿಸಲಾಗಿತ್ತು. ದೇವರನ್ನು ಒಲಿಸಿಕೊಳ್ಳಲು ಜ್ಞಾನಮಾರ್ಗ, ಕರ್ಮಮಾರ್ಗ ಹಾಗೂ ಯೋಗವಾರ್ಗಕ್ಕಿಂತ ಭಕ್ತಿಮಾರ್ಗವೇ ಅತ್ಯುತ್ತಮ ಎನ್ನುವುದು ಜ್ಞಾನಿಗಳಾದ ಪುರಂದರದಾಸ, ಕನಕದಾಸ, ರಾಮಕೃಷ್ಣ ಪರಮಹಂಸ ಸೇರಿದಂತೆ ಹಲವರು ಕಂಡುಕೊಂಡ ಮಾರ್ಗವನ್ನು ನಾವು ಶಿಬಿರದಲ್ಲಿ ಅನುಸರಿಸಿದ್ದೇವೆ.

ಮತ್ತೊಂದು ನೆನಪಿರಲಿ ಭಕ್ತಿಯಿಂದ ನಾವು ಭಗವಂತನ ಹಾಡುಗಳನ್ನು ಹೇಳಿದರೆ ಭಗವಂತ ಅತ್ಯಂತ ಸಂತೋಷದಿಂದ ಕುಳಿತು ಕೇಳುತ್ತಾನೆ. ನಾವು ಕುಳಿತುಕೊಂಡು ಭಜಿಸಿದರೆ ಭಗವಂತ

ನಿಂತು ಕೇಳುತ್ತಾನೆ. ನಿಂತು ಹಾಡಿದರೆ ಭಗವಂತ ಸಂತೋಷಪಟ್ಟು ನಲಿದು ಕುಣಿಯುತ್ತಾನೆ. ಭಗವಂತನನ್ನು ತೃಪ್ತಿಪಡಿಸಲು ಇರುವಂತಹ ಏಕೈಕ ಮಾರ್ಗ ಅದು ಭಜನೆಯೆಂದೆ.

ನಿತ್ಯ ಭಜನೆಯನ್ನು ಕಾಲೇಜಿನ ದೈಹಿಕ ಶಿಕ್ಷಣ ನಿರ್ದೇಶಕರಾದ ಶ್ರೀ ಕಾಳೇಗೌಡರು ಪ್ರಶಿಕ್ಷಣಾರ್ಥಿಗಳಿಗೆ ಹೇಳಿಕೊಟ್ಟರು.



ವ್ಯಾಯಾಮ: (Yoga):

ಭಜನೆಯ ನಂತರ 6.30 ರಿಂದ 7.30 ರವರೆಗೆ ಶಿಬಿರಾರ್ಥಿಗಳಿಗೆ ಲಘು ವ್ಯಾಯಾಮವನ್ನು ಕಾಲೇಜಿನ ದೈಹಿಕ ಶಿಕ್ಷಣ ನಿರ್ದೇಶಕರಾದ ಶ್ರೀ ಕಾಳೇಗೌಡರವರು ನಡೆಸಿಕೊಟ್ಟರು.



ಸ್ವಚ್ಛತಾಕಾರ್ಯ (Cleaning Program):

ಒಟ್ಟು 3 ದಿನಗಳ ಕಾಲ ನಡೆದ ಶಿಬಿರದ ವೇಳೆ 5 ತಂಡಗಳಾಗಿ ಶ್ರಮ ದಾನ ಮಾಡಿದ ಪ್ರಶಿಕ್ಷಣಾರ್ಥಿಗಳು, ಅಶ್ವತಕಟ್ಟೆಯನ್ನು ಸ್ವಚ್ಛಗೊಳಿಸಿ ಸುಣ್ಣ ಬಳಿದು ಸಿಂಗರಿಸುವುದರೊಂದಿಗೆ ಗ್ರಾಮದ ಮುಖ್ಯ ರಸ್ತೆಯ ಇಕ್ಕೆಲಗಳಲ್ಲಿ ಚೆಲ್ಲಾಡಿದ್ದ ಪ್ಲಾಸ್ಟಿಕ್ ಸಂಗ್ರಹಿಸಿ ಪ್ಲಾಸ್ಟಿಕ್ ಮುಕ್ತ ಗ್ರಾಮ ಮಾಡುವಂತೆ ಗ್ರಾಮಸ್ಥರನ್ನು ಮನವೊಲಿಸುವ ಪ್ರಯತ್ನ ಮಾಡುವುದು ಸೇರಿದಂತೆ ವಿವಿಧ ಕಡೆ

ಚರಂಡಿಗಳನ್ನು ಸ್ವಚ್ಛಗೊಳಿಸಿದರು. ಒಟ್ಟಾರೆ ಸಮುದಾಯ ವಾಸ್ತವ್ಯ ಶಿಬಿರದಲ್ಲಿ ಶಿಬಿರಾರ್ಥಿಗಳು ಸ್ವಚ್ಛತೆಗೆ ಮೊದಲ ಪ್ರಾಶಸ್ತ್ಯ ನೀಡಿ ಗ್ರಾಮಸ್ಥರ ಪ್ರಶಂಸೆಗೆ ಪಾತ್ರರಾದರು.



ಸಂವಾದ ಕಾರ್ಯಕ್ರಮ (Samvada program):

ಬೆಳಿಗ್ಗೆ 11.30ಕ್ಕೆ ಚಿಂತಕರು ಹಾಗೂ ಕಾಫಿ ಬೆಳೆಗಾರರಾದ ಯಡೇಹಳ್ಳಿ ಆರ್ ಮಂಜುನಾಥ್ ರವರು ಜೀವನ ರೂಪಿಸುವಲ್ಲಿ ತಂದೆ, ತಾಯಿ ಹಾಗೂ ಗುರುವಿನ ಪಾತ್ರದ ಕುರಿತಂತೆ ಸಂವಾದ ಕಾರ್ಯಕ್ರಮವನ್ನು ನಡೆಸಿಕೊಟ್ಟರು. ಸಂವಾದ ಕಾರ್ಯಕ್ರಮದಲ್ಲಿ ಮೊದಲಿಗೆ ತಂದೆ, ತಾಯಿ ಹಾಗೂ ಗುರುವಿನ ಪಾತ್ರದ ಬಗ್ಗೆ ಉದಾಹರಣೆಗಳೊಂದಿಗೆ ತಿಳಿಸುತ್ತಾ ಶಿಬಿರಾರ್ಥಿಗಳು ವಿಷಯದ ಕುರಿತಂತೆ ಕೇಳಲಾದ ಪ್ರಶ್ನೆಗಳಿಗೆ ಉತ್ತರಿಸುತ್ತಾ ಸಂವಾದ ಕಾರ್ಯಕ್ರಮವನ್ನು ಯಶಸ್ವಿಯಾಗಿ ನಡೆಸಿಕೊಟ್ಟರು.

ಸಂವಾದ ಕಾರ್ಯಕ್ರಮದಲ್ಲಿ ಸಹಾಯಕ ಪ್ರಾಧ್ಯಾಪಕರಾದ ಡಾ. ದಿನೇಶ್ ರವರು, ನಾರ್ವೆ ಗ್ರಾಮದ ಕೃಷಿ ಪತ್ತಿನ ಸಹಕಾರ ಸಂಘದ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳಾದ ಶ್ರೀಮತಿ ಜ್ಯೋತಿ ಎಸ್ ರವರು ಹಾಗೂ ಶಿಬಿರಾರ್ಥಿಗಳು ಉಪಸ್ಥಿತರಿದ್ದರು.



ಉಪನ್ಯಾಸ (Special Lecture):

ಮಧ್ಯಾಹ್ನ 2.30ಕ್ಕೆ ಬೇಲೂರು ವಿಧಾನಸಭೆ ಕ್ಷೇತ್ರದ ಶಾಸಕರಾದ ಶ್ರೀ ಲಿಂಗೇಶ್ ರವರು ಆಗಮಿಸಿ ಪ್ರಶಿಕ್ಷಣಾರ್ಥಿಗಳಾದ ತಾವುಗಳು ರಾಷ್ಟ್ರೀಯ ಚಿಂತನೆಗಳನ್ನು ಮೈಗೂಡಿಸಿಕೊಳ್ಳುವ ಮೂಲಕ ಸಮಾಜಮುಖಿ ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳುವಂತೆ ಪ್ರೋತ್ಸಾಹಿಸಿದರು. ಇದೇ ಸಂದರ್ಭದಲ್ಲಿ ಸಂಸ್ಥೆಯ ಹಿರಿಯ ವಿದ್ಯಾರ್ಥಿ ಹಾಗೂ ಬೇಲೂರು ತಾಲ್ಲೂಕು ಪಂಚಾಯತಿಯ ಸಹಾಯಕ ನಿರ್ದೇಶಕರಾದ ಶ್ರೀ ಗುರುಪ್ರಸಾದ್ ರವರು ಉಪಸ್ಥಿತರಿದ್ದರು.



ಸಾಮಾಜಿಕ ಮತ್ತು ಆರ್ಥಿಕ ಗ್ರಾಮ ಸಮೀಕ್ಷೆ (Socio Economic Survey of Narvey Village):

ಶಿಬಿರಾರ್ಥಿಗಳು ನಾರ್ವೆ ಗ್ರಾಮದ ಪ್ರತಿ ಮನೆ ಮನೆಗೂ ತೆರಳಿ ಕುಟುಂಬದ ಸಾಮಾಜಿಕ ಹಾಗೂ ಆರ್ಥಿಕ ಸಮೀಕ್ಷೆ ನಡೆಸಿಕೊಂಡು ಬಂದರು. ಯಾವುದೋ ಆರೋಗ್ಯಕರ ಮತ್ತು ಒಳ್ಳೆಯ ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಜನರನ್ನು ತಲುಪುವ ಮೊಟ್ಟಮೊದಲ ವ್ಯವಸ್ಥೆಯೇ ಪಂಚಾಯತ್ ಗಳು ಅವುಗಳಿಂದ ಕುಟುಂಬಕ್ಕೆ ದೊರೆಯುತ್ತಿರುವ ಸೌಲಭ್ಯಗಳ ಬಗ್ಗೆ ಪಟ್ಟಿ ಸಂಗ್ರಹಿಸಿಕೊಂಡು ಬಂದರು.

ಸಾಂಸ್ಕೃತಿಕ ಕಾರ್ಯಕ್ರಮಗಳು (Cultural Programmes):

ಸಕಲೇಶಪುರ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ವತಿಯಿಂದ ನಾರ್ವೆ ಗ್ರಾಮದಲ್ಲಿ ನಡೆಯುತ್ತಿರುವ ಸಮುದಾಯ ವಾಸ್ತವ್ಯ ಶಿಬಿರದಲ್ಲಿ ನಡೆಯುತ್ತಿರುವ ಎರಡನೇ ದಿನದ ಸಾಂಸ್ಕೃತಿಕ ಕಾರ್ಯಕ್ರಮ.



ಧನ್ಯತೆಯ ಭಾವ ಮೂಡಿಸಿದ 'ಮಾತೃ ಭೋಜನ': (*'Mathru bhojana'* - created a sense of gratitude):

ಇಂದು ರಾತ್ರಿ 9ಕ್ಕೆ ಶಿಬಿರದಲ್ಲಿ ಆಯೋಜಿಸಿದ್ದ 'ಮಾತೃ ಭೋಜನ'ದಲ್ಲಿ ಜಾತಿ, ಭೇದ ಮರೆತು ಪ್ರಶಿಕ್ಷಣಾರ್ಥಿಗಳು ತಾಯಂದಿರು ಮನೆಯಿಂದ ತಂದಿದ್ದ ಊಟ ಸವಿದು ಸಂಭ್ರಮಿಸಿದರು.

ಪ್ರಶಿಕ್ಷಣಾರ್ಥಿಗಳಿಗಾಗಿ ಪೋಷಕರು ತರಕಾರಿ ಪಲಾವ್, ಕೇಸರಿ ಬಾತ್, ಉಪ್ಪಿಟ್ಟು, ಚಿತ್ರಾನ್ನ, ಮೊಸರನ್ನ, ಅನ್ನ ಸಾಂಬಾರ್, ಪಾಯಸ ಸೇರಿದಂತೆ ವಿವಿಧ ಬಗೆಯ ಅಡುಗೆ ಸಿದ್ಧಪಡಿಸಿಕೊಂಡು ಬಂದಿದ್ದರು. ಅವರಿವರೆನ್ನದೆ ಎಲ್ಲರೂ ಬಡಿಸಿದ ಊಟವನ್ನು ಸವಿದ ಪ್ರಶಿಕ್ಷಣಾರ್ಥಿಗಳ ಮೊಗದಲ್ಲಿ ಸಂತಸ ಮನೆ ಮಾಡಿದರೆ, ಊಣ ಬಡಿಸಿದ ತಾಯಂದಿರಲ್ಲಿ ಧನ್ಯತೆಯ ಭಾವ ಕಂಡುಬಂತು.

ನಾರ್ವೆ ಗ್ರಾಮಸ್ಥರು ಮಾತೃಭೋಜನಕ್ಕೆ ಚಾಲನೆ ನೀಡಿ ಮಾತನಾಡಿ, 'ಪ್ರಶಿಕ್ಷಣಾರ್ಥಿಗಳಿಗೆ ಮಾತೃ ಪ್ರೇಮದ ಸವಿತುತ್ತು ಉಣಿಸುವ ಈ ಕಾರ್ಯಕ್ರಮ ತುಂಬಾ ವೈಶಿಷ್ಟ್ಯವಾಗಿದೆ. ನಮ್ಮ ಸಂಸ್ಕೃತಿಯಲ್ಲಿನ ತಾಯಿ ಮಕ್ಕಳ ಬಾಂಧವ್ಯ ಮತ್ತಷ್ಟು ಗಟ್ಟಿಗೊಳಿಸುವ ನಿಟ್ಟಿನಲ್ಲಿ ಇಂತಹ ಕಾರ್ಯಕ್ರಮಗಳು ಹೆಚ್ಚಿಷ್ಟು ನಡೆಯುವ ಅಗತ್ಯವಿದೆ' ಎಂದು ಹೇಳಿದರು.

ಸಂಸ್ಥೆಯ ಹಿರಿಯ ವಿದ್ಯಾರ್ಥಿ ಹಾಗೂ ಗ್ರಾಮದ ಸದಸ್ಯರಾದ ಶ್ರೀ ಶಿವಕುಮಾರ್ ಮಾತನಾಡುತ್ತಾ 'ಪ್ರತಿ ಮನೆಯಲ್ಲಿ ತಾಯಿಯ ಪಾತ್ರ ಬಹುಮುಖ್ಯ. ಇಂದು ಎಲ್ಲಾ ತಾಯಂದಿರು ವೈವಿಧ್ಯಮಯ ಹಾಗೂ ರುಚಿಕರವಾದ ಅಡುಗೆ ಮಾಡಿಕೊಂಡು ಜಾತಿ, ಮತ ಭೇದ ಬದಿಗಿಟ್ಟು ಪ್ರಶಿಕ್ಷಣಾರ್ಥಿಗಳಿಗೆ ಊಟ ಮಾಡಿಸಿ ಜಾತ್ಯಾತೀತೆಯನ್ನು ಎತ್ತಿಹಿಡಿದಿದ್ದಾರೆ. ಇದೇ ಮಾತೃಭೋಜನದ ಬಹುಮುಖ್ಯ ಆಶಯ' ಎಂದರು.



ಶಿಬಿರದ ಮೂರನೇ ದಿನ (Third Day of Camp):

ಚಾರಣ (The Treck):

ಇಂದು ಬೆಳಗ್ಗೆ ಭಜನೆ ಹಾಗೂ ವ್ಯಾಯಾಮ ಮುಗಿಸಿದ ನಂತರ ನಾರ್ವೆ ಗ್ರಾಮಕ್ಕೆ ಸಮೀಪವಿರುವ ಹಳೇ ನಾರ್ವೆ ಗ್ರಾಮದ ಶ್ರೀ ಮಲ್ಲೇಶ್ವರ ದೇವಸ್ಥಾನವನ್ನು ವೀಕ್ಷಿಸಲು ಕಾಲ್ನಡುಗೆಯಲ್ಲಿ ಸಿಬ್ಬಂದಿ ವರ್ಗದವರು ಹಾಗೂ ಶಿಬಿರಾರ್ಥಿಗಳು ತೆರಳಿದ್ದರು. ಶಿಬಿರ ಸ್ಥಾನದಿಂದ ಎರಡು ಕಿಲೋ ಮೀಟರ್ ದೂರದಲ್ಲಿರುವ ಹಳೇ ನಾರ್ವೆ ಗ್ರಾಮಕ್ಕೆ ತೀರಾ ನಿಧಾನವಲ್ಲದ, ವೇಗವೂ ಅಲ್ಲದ ನಡಿಗೆಯಲ್ಲಿ ತಲುಪಿದಾಗ ಪ್ರಶಿಕ್ಷಣಾರ್ಥಿಗಳ ಮುಖದಲ್ಲಿ ಮೂಡಿದ ಭಾವ ಅವರ್ಣನೀಯ.


ಹೇಳಿ ಕೇಳಿ ಮಲೆನಾಡು ಮಡಿಲಲ್ಲಿರುವ ಸುಮಾರು 450 ವರ್ಷಗಳಷ್ಟು ಹಳೆಯದಾದ ಮಲ್ಲೇಶ್ವರ ದೇವಸ್ಥಾನ ಹಾಗೂ ಮತ್ತೊಂದು ವಿಶೇಷ ಜತನದಲ್ಲಿ ಕಾಪಿಟ್ಟ ಪ್ಲಾಸ್ಟಿಕ್, ಕಸರಹಿತ ವಾತಾವರಣ, ಮತ್ತು ಹೋಗಲು ಬರಲು ಒಂದೇ ದಾರಿ ಎಲ್ಲರ ಸುಸ್ತನ್ನು ಮರೆಸುವಂತಹ ವಾತಾವರಣದ ಜೊತೆ ಜೊತೆಗೆ ಕನ್ನಡ ನಾಡಿನ ಹೆಮ್ಮೆಯ ನಟ ಕ್ರೇಜಿಸ್ವಾರ್ ರವಿಚಂದ್ರನ್ ರವರು ಸಿಪಾಯಿ ಸಿನಿಮಾ ಚಿತ್ರೀಕರಿಸಿದ ಸುಮಾರು 250 ವರ್ಷಕ್ಕೂ ಹಳೆಯದಾದ ಹಾಗೂ ನಮ್ಮ ಹಿಂದಿನ ತಲೆಮಾರು ನೆನಪಿಸುವಂತಹ ತುಂಬಾ ಸುಂದರವಾದ ಸೊಗಸಾದ ಮನೆಯಲ್ಲಿ ಪ್ರಶಿಕ್ಷಣಾರ್ಥಿಗಳು ಸೆಲ್ಫಿ ಹಾಗೂ ಪೋಟೋ ಕ್ಲಿಕ್ಕಿಸುವ ಮೂಲಕ ಚಾರಣದ ನೆನಪನ್ನು ಶಾಶ್ವತವಾಗಿ ಉಳಿಯುವಂತೆ ಮಾಡಿಕೊಂಡರು.




ಸಮಾರೋಪ ಸಮಾರಂಭ (Closing Ceremony):

ಸಮಾರೋಪ ಭಾಷಣ ಮಾಡಲು ಆಗಮಿಸಿದ ಸಕಲೇಶಪುರ ತಾಲ್ಲೂಕು ಸಮಾಜ ಕಲ್ಯಾಣ ಇಲಾಖೆಯ ಸಹಾಯಕ ನಿರ್ದೇಶಕರಾದ ಡಾ. ಆನಂದ ಮೂರ್ತಿ ಜಿ.ಡಿ ರವರು ಮಾತನಾಡುತ್ತಾ ಶಿಬಿರಾರ್ಥಿಗಳಿಗೆ ಸಮುದಾಯದ ಬದುಕು ಹಾಗೂ ಜೀವನ ಶೈಲಿಯ ಕುರಿತಂತೆ ಪ್ರಾಯೋಗಿಕವಾಗಿ ತಿಳಿದುಕೊಳ್ಳಲು ಈ ರೀತಿಯ ಶಿಬಿರಗಳು ಬಹಳ ಉಪಯುಕ್ತವಾಗಲಿವೆ ಎಂದು ತಿಳಿಸುತ್ತಾ ತಮ್ಮ ವ್ಯಾಸಂಗದ ಸಂದರ್ಭದಲ್ಲಿ ಭಾಗವಹಿಸಿದ ಶಿಬಿರಗಳು ಹಾಗೂ ಅವುಗಳಿಂದ ಕಲಿತ ಪಾಠದ ಬಗ್ಗೆ ತಿಳಿಸಿ ಶಿಬಿರದ ಸದುಪಯೋಗವನ್ನು ನಿಮ್ಮ ಜೀವನದಲ್ಲಿ ಅಳವಡಿಸಿಕೊಳ್ಳುವ ಮೂಲಕ ಸಾರ್ಥಕತೆ ಹೊಂದಬೇಕೆಂದರು.

ಸಮಾರೋಪ ಸಮಾರಂಭದಲ್ಲಿ ಸಂಸ್ಥೆಯ ಪ್ರಾಂಶುಪಾಲರಾದ ಡಾ. ನಂಜುಂಡಪ್ಪ ಎಸ್, ಶಿಬಿರಾಧಿಕಾರಿ ಶ್ರೀ ನಂಜುಂಡಸ್ವಾಮಿ ಕೆ.ಎಸ್ ರವರು, ಸಿಬ್ಬಂದಿ ವರ್ಗದವರು ಹಾಗೂ ಶಿಬಿರಾರ್ಥಿಗಳು ಉಪಸ್ಥಿತರಿದ್ದರು.




PRINCIPAL
J.S.S. Institute of Education
P.B. 26, SAKALESHPUR-573 134
Hassan Dist




ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯ

ಕೌಡಳ್ಳಿ, ಸಕಲೇಶಪುರ ತಾಲ್ಲೂಕು, ಹಾಸನ ಜಿಲ್ಲೆ

ಸಮುದಾಯ ವಾಸ್ತವ್ಯ ಶಿಬಿರ
Community Living Camp

11 - 13 October 2023



ಶಿಬಿರ ನಡೆದ ಸ್ಥಳ

ಮುರಾರ್ಜಿ ವಸತಿ ಶಾಲೆ

ಮರಸುಹೊಸಳ್ಳಿ, ಆಲೂರು ತಾಲ್ಲೂಕು

ಹಾಸನ ಜಿಲ್ಲೆ

ಸಮುದಾಯ ವಾಸ್ತವ್ಯ ಶಿಬಿರ

ಸಕಲೇಶಪುರ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ವತಿಯಿಂದ ಆಲೂರು ತಾಲ್ಲೂಕಿನ ಮರಸುಹೊಸಳ್ಳಿ ಗ್ರಾಮದ ಮುರಾರ್ಜಿ ವಸತಿ ಶಾಲೆಯಲ್ಲಿ ಮೂರು ದಿನಗಳ ಸಮುದಾಯ ವಾಸ್ತವ್ಯ ಶಿಬಿರವನ್ನು ದಿನಾಂಕ 11 ಅಕ್ಟೋಬರ್ 2023 ರಿಂದ 13 ಅಕ್ಟೋಬರ್ 2023 ರವರೆಗೆ ನಡೆಸಲಾಯಿತು.

ಬೆಳಿಗ್ಗೆ 9ಕ್ಕೆ ವಾಸ್ತವ್ಯ ಶಿಬಿರದ ಸ್ಥಳಕ್ಕೆ ಆಗಮಿಸಿದ ನಾಲ್ಕನೇ ಸೆಮಿಸ್ಟರ್ ಪ್ರಶಿಕ್ಷಣಾರ್ಥಿಗಳು ಮೊದಲಿಗೆ ಸ್ಥಳದ ವೀಕ್ಷಣೆ ಮಾಡಿದರು. ವಸತಿ ಶಾಲೆಯಾದ್ದರಿಂದ ಶಿಬಿರಾರ್ಥಿಗಳ ವಸತಿ ವ್ಯವಸ್ಥೆ ಹಾಗೂ ಭೋಜನಾ ವ್ಯವಸ್ಥೆಗೆ ಹಾಗೂ ಇನ್ನಿತರ ಎಲ್ಲಾ ಸೌಲಭ್ಯಗಳನ್ನೊಳಗೊಂಡ ಶಾಲೆಯಾದ್ದರಿಂದ ವಸತಿ ಶಾಲೆಯ ಮಹಿಳಾ ವಸತಿ ನಿಲಯಕ್ಕೆ ಮಹಿಳಾ ಶಿಬಿರಾರ್ಥಿಗಳು ಹಾಗೂ ಪುರುಷ ವಸತಿ ನಿಲಯಕ್ಕೆ ಪುರುಷ ಶಿಬಿರಾರ್ಥಿಗಳನ್ನು ಉಳಿದುಕೊಳ್ಳುವ ವ್ಯವಸ್ಥೆ ಮಾಡಲಾಗಿತ್ತು.

ಧ್ವಜಾರೋಹಣ

ಬೆಳಿಗ್ಗೆ 11 ಗಂಟೆಗೆ ಮಾಸ್ತಿ ತಂಡದ ವತಿಯಿಂದ ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ ಆರ್ ರವರು ಧ್ವಜಾರೋಹಣ ನೆರವೇರಿಸುವ ಮೂಲಕ ಶಿಬಿರಕ್ಕೆ ಚಾಲನೆ ನೀಡಿ ಎನ್.ಎಸ್.ಎಸ್ ಶಿಬಿರ ಹಾಗೂ ಸಮುದಾಯ ವಾಸ್ತವ್ಯ ಶಿಬಿರಕ್ಕೂ ಇರುವ ವ್ಯತ್ಯಾಸ ತಿಳಿಸಿ ಶಿಬಿರವನ್ನು ಹೇಗೆ ಸದುಪಯೋಗ ಪಡಿಸಿಕೊಳ್ಳಬೇಕೆಂದು ತಿಳಿಸುತ್ತಾ ಶಿಬಿರಕ್ಕೆ ಶುಭ ಹಾರೈಸಿದರು. ಧ್ವಜಾರೋಹಣ ಸಂದರ್ಭದಲ್ಲಿ ಮರಸುಹೊಸಳ್ಳಿ ಗ್ರಾಮದ ಮುರಾರ್ಜಿ ವಸತಿ ಶಾಲೆಯ ಪ್ರಾಂಶುಪಾಲರಾದ ಶ್ರೀ ಪ್ರಕಾಶ್ ಬಿ.ಹೆಚ್, ಕಂಪ್ಯೂಟರ್ ನಿರ್ವಾಹಕರಾದ ಶ್ರೀ ಚೇತನ್ ಬಿ.ಎ, ಸಹ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಬಿ, ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ಹಾಗೂ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ನೌಕರರಾದ ಶ್ರೀ ತಮ್ಮಯ್ಯ ಹೆಚ್.ಬಿ ಹಾಗೂ ಶ್ರೀ ಮಹೇಶ್ ಎಸ್ ಉಪಸ್ಥಿತರಿದ್ದರು.

ಶಿಬಿರದ ಉದ್ಘಾಟನೆ:

ದಿನಾಂಕ 11 ಅಕ್ಟೋಬರ್ 2023 ರ ಬುಧವಾರ ಬೆಳಿಗ್ಗೆ 11.30 ಕ್ಕೆ ಕುವೆಂಪು ತಂಡದವರು ಸಿದ್ಧಪಡಿಸಿದ ವೇದಿಕೆಯಲ್ಲಿ ಉದ್ಘಾಟನಾ ಕಾರ್ಯಕ್ರಮ ನಡೆಯಿತು.



ಆಲೂರು ತಾಲ್ಲೂಕಿನ ಸಿವಿಲ್ ಹಾಗೂ ಜೆಎಂಎಫ್‌ಸಿ ನ್ಯಾಯಾಧೀಶರಾದ ಶ್ರೀಮತಿ ನಿರ್ಮಲಾ ಎಂ.ಸಿ ರವರು ದೀಪ ಬೆಳಗಿಸುವ ಮೂಲಕ ಶಿಬಿರವನ್ನು ಉದ್ಘಾಟಿಸಿ ಶಿಕ್ಷಕರು ಉತ್ತಮ ಸಮಾಜದ ನಿರ್ಮಾತೃಗಳು ಹಾಗೂ ಉತ್ತಮ ಪ್ರಜೆಗಳಾಗಿ ರೂಪಿಸುವಲ್ಲಿ ಶಿಕ್ಷಕರ ಪಾತ್ರ ಮಹತ್ವದ್ದು ಎಂದು ತಿಳಿಸಿ ಶಿಬಿರದ ಸದುಪಯೋಗ ಪಡಿಸಿಕೊಳ್ಳಿ ಎಂದು ಶುಭ ಹಾರೈಸಿದರು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ ವಕೀಲರಾದ ಶ್ರೀ ನಾಗರಾಜು ಕೆ.ಜಿ ರವರು ಮಾತನಾಡುತ್ತಾ ನಾವು ವಿವೇಕಾನಂದರ ಆದರ್ಶಗಳನ್ನು ಪಾಲಿಸಿಕೊಳ್ಳಬೇಕು ನಮಗೆ ಎಲ್ಲಾ ವಿದ್ಯಾರ್ಥಿಗಳನ್ನು ಬೆಳೆಸುವ ಘನ ಜವಾಬ್ದಾರಿ ಇದೆ. ಶಿಕ್ಷಕ ವೃತ್ತಿ ಎಲ್ಲಾ ವೃತ್ತಿಗಳಿಗಿಂತಲೂ ಪವಿತ್ರವಾದದ್ದು ಎಂದು ತಿಳಿಸುತ್ತಾ ಇಂದು ಹೆಣ್ಣು ಮಕ್ಕಳ ದಿನವಾಗಿದ್ದು ಅದರ ಮಹತ್ವವನ್ನು ತಿಳಿಸಿದರು.



ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಮರಸುಹೊಸಳ್ಳಿ ಮುರಾರ್ಜಿ ದೇಸಾಯಿ ವಸತಿ ಶಾಲೆಯ ಪ್ರಾಂಶುಪಾಲರಾದ ಶ್ರೀ ಪ್ರಕಾಶ್ ಹೆಚ್.ಎಸ್ ರವರು ತಮ್ಮ ಬಿ.ಇಡಿ ಸಂದರ್ಭದಲ್ಲಿ ನಡೆದ ಸಮುದಾಯ ವಾಸ್ತವ್ಯ ಶಿಬಿರದ ಅನುಭವಗಳನ್ನು



ಹಂಚಿಕೊಳ್ಳುತ್ತಾ, ಮುಂದಿನ ದಿನಗಳಲ್ಲಿ ಒಳ್ಳೆಯ ಶಿಕ್ಷಕರಾಗಿ ಶಿಕ್ಷಕ ಹುದ್ದೆಗೆ ತಕ್ಕಂತೆ ಘನತೆಯನ್ನು ಬೆಳೆಸಿಕೊಳ್ಳಬೇಕು, ಶಿಕ್ಷಕರು ತಪ್ಪು ಮಾಡಿದರೆ ಮುಂದಿನ ಸಮುದಾಯವೇ ತಪ್ಪು ಮಾಡಿದಂತೆ, ಅದುದ್ದರಿಂದ ವಿದ್ಯಾರ್ಥಿಗಳನ್ನು ಸರಿಯಾದ ದಾರಿಯಲ್ಲಿ ನಡೆಸುವ ಜವಾಬ್ದಾರಿ ಶಿಕ್ಷಕರಿಗೆ ಇದೆ. ನಮ್ಮ ಜ್ಞಾನವು ನಮ್ಮ ನಡವಳಿಕೆಯಲ್ಲಿ ಪ್ರತಿಬಿಂಬ ಆಗಬೇಕು. ಶಿಕ್ಷಿತರು ಸಮಾಜವನ್ನು ಪರಿವರ್ತನೆ ಮಾಡಬೇಕು. ನಮ್ಮ ಶಿಕ್ಷಣಕ್ಕೆ ಅರ್ಥ ಬರಬೇಕಾದರೆ ಸಮಕಾಲೀನ ಶಿಕ್ಷಣದ

ಮಹತ್ವವನ್ನು ತಿಳಿಯಬೇಕು ಎಂದು ಹೇಳುತ್ತಾ ಕೃತಾಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ಬಡಿದು ಬುದ್ಧಿಯ ಕಲಿಸಿದಡೆ ಆಗಲಿ ಮಹಾಪ್ರಸಾದವೆಂದೆನಯ್ಯಾ, ತ್ರೇತಾಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ಬೈದು ಬುದ್ಧಿಯ ಕಲಿಸಿದಡೆ ಆಗಲಿ ಮಹಾಪ್ರಸಾದವೆಂದೆನಯ್ಯಾ, ದ್ವಾಪರಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ಝಂಕಿಸಿ ಬುದ್ಧಿಯ ಕಲಿಸಿದಡೆ ಆಗಲಿ ಮಹಾಪ್ರಸಾದವೆಂದೆನಯ್ಯಾ, ಕಲಿಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ವಂದಿಸಿ ಬುದ್ಧಿಯ ಕಲಿಸಿದಡೆ ಆಗಲಿ ಮಹಾಪ್ರಸಾದವೆಂದೆನಯ್ಯಾ ಗುಹೇಶ್ವರಾ ನಿಮ್ಮ ಕಾಲದ ಕಟ್ಟಳೆಯ ಕಲಿತನಕ್ಕೆ ನಾನು ಬೆರಗಾದೆನು ಎಂದು ಅಲ್ಲಮನ ವಚನವನ್ನು ಹೇಳಿ ಕಾಲ ಮತ್ತು ಯುಗಧರ್ಮವನ್ನು ಈಗಿನ ವಿದ್ಯಾರ್ಥಿಗಳ ಮನೋಭಾವವನ್ನು ತಿಳಿಸಿದರು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಕಣತ್ತೂರು ಗ್ರಾಮ ಪಂಚಾಯತಿ ಸದಸ್ಯರು ಹಾಗೂ ಕಾರ್ಯನಿರತ ಪತ್ರಕರ್ತರ ಸಂಘದ ಅಧ್ಯಕ್ಷರಾದ ಶ್ರೀ ಪೃಥ್ವಿ ಜಯರಾಮ್ ರವರು ಶಿಬಿರಾರ್ಥಿಗಳಿಗೆ ಶುಭ ಹಾರೈಸಿದರು.

ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ರವರು ಶಿಬಿರಾರ್ಥಿಗಳಿಗೆ ಶಿಕ್ಷಕರು ಸಮುದಾಯದೊಂದಿಗೆ ಹೇಗೆ ವರ್ತಿಸಬೇಕೆಂದು ತಿಳಿಸಿ ಶಿಬಿರದ ಯಶಸ್ಸಿಗೆ ನಮ್ಮೆಲ್ಲರ ಸಂಪೂರ್ಣ ಪಾಲ್ಗೊಳ್ಳುವಿಕೆ ಬಹು ಮುಖ್ಯ ಎಂದು ತಿಳಿಸಿದರು. ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ್ ಆರ್ ರವರು ಪ್ರಾಸ್ತಾವಿಕ ನುಡಿಗಳನ್ನಾಡುತ್ತಾ ಸಮಯ ಪ್ರಜ್ಞೆ ಮತ್ತು ಕರ್ತವ್ಯನಿಷ್ಠೆಯ ಪ್ರಾಮುಖ್ಯತೆಯನ್ನು ಶಿಬಿರಾರ್ಥಿಗಳಿಗೆ ತಿಳಿಸಿದರು.

ಅಧ್ಯಕ್ಷತೆಯನ್ನು ವಹಿಸಿ ಮಾತನಾಡಿದ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಪ್ರಾಂಶುಪಾಲರಾದ ಡಾ. ನಂಜುಂಡಪ್ಪ ಎಸ್ ರವರು ಶಿಬಿರಾರ್ಥಿಗಳನ್ನುದ್ದೇಶಿಸಿ ಮಾತನಾಡುತ್ತಾ, ಸಮುದಾಯ ವಾಸ್ತವ್ಯ ಶಿಬಿರದಲ್ಲಿ ಕಲಿತ ಮೌಲ್ಯಗಳನ್ನು ತಮ್ಮ ಜೀವನದುದ್ದಕ್ಕೂ ಅಳವಡಿಸಿಕೊಳ್ಳುವ ಮಹತ್ವ ತಿಳಿಸುತ್ತಾ ಶಿಬಿರಾರ್ಥಿಗಳಿಗೆ ಶುಭ ಹಾರೈಸಿದರು.

ಪ್ರಾರ್ಥನೆಯನ್ನು ಕುಮಾರಿ ಎಲಿಜಬೆತ್ ಸೋನಿ, ಕುಮಾರಿ ಅಮೃತಾ, ಕುಮಾರಿ ಚಾಂದಿನಿ ನೆರವೇರಿಸಿ ಕುಮಾರಿ ಸುನಿತ ರವರು ನೆರೆದಿದ್ದ ಎಲ್ಲರನ್ನೂ ಸ್ವಾಗತಿಸಿದರು. ಕುಮಾರಿ ಅಮೃತ ಎನ್.ಎಂ ರವರು ಅಚ್ಚುಕಟ್ಟಾಗಿ ಕಾರ್ಯಕ್ರಮವನ್ನು ನಿರೂಪಿಸಿದರು. ಅಂತಿಮವಾಗಿ ಕುಮಾರಿ ಅಂಜಲಿ ಎನ್.ಟಿ ರವರು ನೆರೆದಿದ್ದ ಎಲ್ಲರನ್ನೂ ಹೃದಯಪೂರ್ವಕವಾಗಿ ವಂದಿಸಿದರು. ಉದ್ಘಾಟನಾ ಸಂದರ್ಭದಲ್ಲಿ ವಕೀಲರ ಸಂಘದ ಕಾರ್ಯದರ್ಶಿ ಶ್ರೀ ಸುರೇಶ್ ಆರ್.ಬಿ, ಶಿಬಿರದ ಸಹ ಸಂಚಾಲಕರಾದ ಶ್ರೀ ತಮ್ಮಯ್ಯ ಹೆಚ್.ಬಿ, ಸಂಸ್ಥೆಯ ನೌಕರರಾದ ಶ್ರೀ ಮಹೇಶ್ ರವರು ಉಪಸ್ಥಿತರಿದ್ದರು.

ವಿಶೇಷ ಉಪನ್ಯಾಸ

ಮಧ್ಯಾಹ್ನ 3.30ಕ್ಕೆ ಶಿಬಿರಾರ್ಥಿಗಳಿಗೆ “ಪ್ರಸ್ತುತ ಕಾಲಘಟ್ಟದಲ್ಲಿ ಸಮುದಾಯದೊಡನೆ ಶಿಕ್ಷಕನ ಪಾತ್ರ” ಎಂಬ ವಿಷಯದ ಕುರಿತಾಗಿ ಆಲೂರು ಸರ್ಕಾರಿ ಪದವಿ ಪೂರ್ವ ಕಾಲೇಜಿನ ಉಪನ್ಯಾಸಕರಾದ ಶ್ರೀ ಲೋಹಿತ್ ಅಗಸರಹಳ್ಳಿ ರವರಿಂದ ವಿಶೇಷ ಉಪನ್ಯಾಸ ಏರ್ಪಡಿಸಲಾಗಿತ್ತು.



ಉಪನ್ಯಾಸಕರಾಗಿ ಆಗಮಿಸಿದ ಶ್ರೀ ಲೋಹಿತ್ ಅಗಸರಹಳ್ಳಿ ರವರು ಶಿಬಿರಾರ್ಥಿಗಳನ್ನುದ್ದೇಶಿಸಿ ಮಾತನಾಡುತ್ತಾ, ಶಿಕ್ಷಕರ ಪಾತ್ರವು ಜ್ಞಾನವನ್ನು ನೀಡುವುದಲ್ಲದೆ ವಿದ್ಯಾರ್ಥಿಗಳ ಗುರಿಗಳನ್ನು ಸಾಧಿಸಲು ವಿದ್ಯಾರ್ಥಿಗಳಿಗೆ ಸಲಹೆ, ಪ್ರೇರಣೆ ಮತ್ತು ಮಾರ್ಗದರ್ಶನ ನೀಡುವುದು ಅತ್ಯವಶ್ಯಕವಾಗಿದೆ, ಸಮುದಾಯವು ಶಿಕ್ಷಕನಿಂದ ಬಹಳಷ್ಟನ್ನು ಬಯಸುತ್ತದೆ ಅವೆಲ್ಲವನ್ನೂ ಪೂರೈಸುವ ಸಾಮರ್ಥ್ಯ ಪ್ರತಿ ಶಿಕ್ಷಕನಿಗೆ ಇರಬೇಕಾಗಿದೆ. ಒಬ್ಬ ಶಿಕ್ಷಕ ಶಿಕ್ಷಕನಾಗಿರದೆ ಇಡೀ ಗ್ರಾಮದ ಅಭ್ಯುದಯಕ್ಕೆ ಸಹಕರಿಸುವ

ರೀತಿಯಲ್ಲಿ ಬದಲಾಗಬೇಕು. ಮಕ್ಕಳಲ್ಲಿ ಕಲಿಕೆಯನ್ನು ಉದ್ದೇಶಿಸುವ ಮಾಂತ್ರಿಕನಾಗಿರಬೇಕು. ನಿತ್ಯವೂ ನಿರಂತರವಾಗಿ ಕಲಿಯುವ ಮೂಲಕ ಮಕ್ಕಳ ಕಲಿಕೆಯನ್ನೇ ತನ್ನ ಏಕೈಕ ಕಾಯಕವನ್ನಾಗಿಸಿಕೊಂಡು ಮಕ್ಕಳ ದೈಹಿಕ, ಮಾನಸಿಕ, ಸಾಮಾಜಿಕ ಮತ್ತು ಸಾಂಸ್ಕೃತಿಕ ಸರ್ವತೋಮುಖ ಬೆಳವಣಿಗೆಯ ಹರಿಕಾರನಾಗಿರಬೇಕು ಎಂದು ತಿಳಿಸಿದರು.

ಉಪನ್ಯಾಸ ಮುಗಿದ ನಂತರ ಶ್ರೀಯುತರಿಗೆ ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ರವರು ನೆನಪಿನ ಕಾಣಿಕೆ ನೀಡುವ ಮೂಲ ಗೌರವ ಸಮರ್ಪಣೆ ನೆರವೇರಿಸಿಕೊಟ್ಟರು. ಶ್ರೀಯುತರನ್ನು ಶಿಬಿರಾರ್ಥಿ ಆಂಜನೇಯ ರವರು ಪರಿಚಯಿಸಿ, ಶಿಬಿರಾರ್ಥಿ ಕುಮಾರಿ ಶಿಲ್ಪಾ ಹೆಚ್.ಕೆ ರವರು ನಿರೂಪಿಸಿದರು.

ಕ್ಷೇತ್ರ ಭೇಟಿ

ಸಂಜೆ 4ಕ್ಕೆ ಶಿಬಿರಾರ್ಥಿಗಳಿಗೆ ವಿಭಿನ್ನ ಪರಿಸರಕ್ಕೆ ಹೊಂದಿಕೊಳ್ಳುವುದು ಹಾಗೂ ಹೊಸ ಪ್ರದೇಶಗಳ ಪರಿಚಯಿಸುವ ದೃಷ್ಟಿಯಿಂದ ಆಲೂರು ಸಮೀಪದ ಮರಸುಹೊಸಹಳ್ಳಿ ಗ್ರಾಮದ ಸಮೀಪದ ಶ್ರೀ ವಿಜಯದುರ್ಗ ಕ್ಷೇತ್ರಕ್ಕೆ ಭೇಟಿ ನೀಡಲಾಯಿತು. ಶಿಬಿರ ಸ್ಥಾನದಿಂದ ಸುಮಾರು ಒಂದುವರೆ ಕಿಲೋ ಮೀಟರ್ ದೂರವಿರುವ ಶ್ರೀ ವಿಜಯದುರ್ಗ ಕ್ಷೇತ್ರಕ್ಕೆ ಶಿಬಿರಾರ್ಥಿಗಳು ಕಾಲ್ನಡಿಗೆಯಲ್ಲಿ ನಡೆದು ತಲುಪಿದ ತಕ್ಷಣ ಸುಂದರವಾಗಿ ಕೆತ್ತಲಾದ ಕಮಾನು ಮಾರ್ಗವು ಅಷ್ಟಭುಜಾಕೃತಿಯ ಪುರುಷಾರ್ಥ ಯಾಗ ಮಂಟಪ ಶಿಬಿರಾರ್ಥಿಗಳನ್ನು ಕೈಬೀಸಿ ಕರೆದಂತಿದ್ದವು.

ಶ್ರೀಕ್ಷೇತ್ರದ ಗರ್ಭಗುಡಿಯಲ್ಲಿ ದುರ್ಗಾ ದೇವಿಯ ಎರಡು ರೂಪಗಳ ಕೆತ್ತನೆಯ ದೇವತೆಗಳನ್ನು ನೋಡಿ ಸಂತೋಷಪಟ್ಟರು. ಈ ಕ್ಷೇತ್ರಕ್ಕೆ ನ್ಯಾಯಕ್ಕೆ ಸಂಬಂಧಿಸಿದ ಸಮಸ್ಯೆಗಳಿಂದ ಸಾಂತ್ವಾನ ಕೋರಿ ಬಹಳಷ್ಟು ಭಕ್ತರು ಇಲ್ಲಿಗೆ ಆಗಮಿಸುತ್ತಾರೆಂದು ತಿಳಿಯಿತು. ಶಿಬಿರಾರ್ಥಿಗಳು ಗರ್ಭಗುಡಿಯ ಮುಂಭಾಗದಲ್ಲಿ ಭಜನೆ ಮಾಡುವ ಮೂಲಕ ದೇವರ ಕೃಪೆ ಆರೋಗ್ಯ ಭಾಗ್ಯ ಸುಖ ಶಾಂತಿ ನೆಮ್ಮದಿ ಪ್ರಾಪ್ತಿಯಾಗಲೆಂದು ಪ್ರಾರ್ಥಿಸಿದರು.



ಸಾಂಸ್ಕೃತಿಕ ಕಾರ್ಯಕ್ರಮಗಳು

ಸಂಜೆ 7.30ಕ್ಕೆ ಶಿಬಿರದ ಅವರಣದಲ್ಲಿ ಶಿಬಿರಾರ್ಥಿಗಳಿಂದ ಸಾಂಸ್ಕೃತಿಕ ಕಾರ್ಯಕ್ರಮ ವಿಜೃಂಭಣೆಯಿಂದ ನೆರವೇರಿತು. ಶಿಬಿರಾರ್ಥಿಗಳು ಕೇವಲ ಪಠ್ಯ ವಿಷಯಕ್ಕಷ್ಟೇ ಸೀಮಿತಗೊಳಿಸದೆ ಗ್ರಾಮೀಣ ಜನರ ಬದುಕು, ಆಚಾರ-ವಿಚಾರ, ಸಾಂಸ್ಕೃತಿಕ ಪರಂಪರೆಯನ್ನು ಪರಿಚಯಿಸುವ ಕೆಲಸವನ್ನು ಮಾಡಿದರು. ಈ ಸಂದರ್ಭದಲ್ಲಿ ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ಹಾಗೂ ಎಲ್ಲಾ ಸಿಬ್ಬಂದಿ ವರ್ಗದವರು ಹಾಜರಿದ್ದರು.

ಮೌನ ಭೋಜನ

ನಿತ್ಯವೂ ಊಟ ಹಾಗೂ ತಿಂಡಿಯ ಸಂದರ್ಭದಲ್ಲಿ ಅನ್ನಪೂರ್ಣ ಸದಾಪೂರ್ಣ ಶಂಕರ ಪ್ರಾಣ ವಲ್ಲಭೆ! ಜ್ಞಾನ ವೈರಾಗ್ಯ ಸಿದ್ಧರ್ಥಂ ಭಿಕ್ಷಾಂ ದೇಹಿ ಚ ಪಾರ್ವತಿ|| ಎಂಬ ಭೋಜನಾ ಮಂತ್ರದೊಂದಿಗೆ ಪ್ರಾರಂಭಿಸಲಾಗುತ್ತಿತ್ತು.



ಮೊದಲ ದಿನದ ರಾತ್ರಿಯ ಭೋಜನವನ್ನು ಗೋಕಾಕ್ ತಂಡದವರು ಮೌನ ಭೋಜನದ ಮೂಲಕ ನೆರವೇರಿಸಿಕೊಟ್ಟರು. ಮೌನ ಭೋಜನದಲ್ಲಿ ಇದು ಬೇಕು, ಇದು ಬೇಡ.. ಎಂದು ಕೈ ಸನ್ನೇಯಲ್ಲೇ ಹೇಳಿ ಹಾಕಿಸಿಕೊಳ್ಳುವ, ಬೇಡವನ್ನುವ ವಿಧಾನವಂತೂ ಮುಷಿಕೊಡುತ್ತಿತ್ತು. ಇಂತಹ ಮೌನಭೋಜನ ಉಣ್ಣುವವರಿಗಷ್ಟೇ ಅಲ್ಲ ಬಡಿಸುವವರಿಗೂ ಸವಾಲು ಕೂಡ ಹೌದು, ಆ ಸವಾಲನ್ನು ಗೋಕಾಕ್ ತಂಡದವರು ಅಚ್ಚುಕಟ್ಟಾಗಿ ನಿಭಾಯಿಸಿದರು. ವಿಶಿಷ್ಟ ಮೌನ ಭೋಜನವನ್ನು ಸವಿದ ಶಿಬಿರಾರ್ಥಿಗಳು ಸಂತಸ ವ್ಯಕ್ತಪಡಿಸಿದರು.

ಅವಲೋಕನ

ರಾತ್ರಿ ಮಲಗುವ ಮುನ್ನ ಇಂದು ನಡೆದ ಎಲ್ಲಾ ಕಾರ್ಯಕ್ರಮಗಳ ಕುರಿತಾಗಿ ಅವಲೋಕಿಸಿ ಯಾವುದು ಸರಿ ಯಾವುದು ಬದಲಾಯಿಸಿಕೊಂಡರೆ ಇನ್ನೂ ಉತ್ತಮವಾಗಿರುತ್ತದೆ ಹಾಗೂ ನಾಳೆಯ ಇಡೀ ದಿನದ ಯೋಜನೆ ಹೇಗಿರಬೇಕೆಂಬುದನ್ನು ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ ಆರ್ ಹಾಗೂ ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ರವರು ತಿಳಿಸಿದರು. ಅವಲೋಕನದಿಂದಾಗಿ ಇಂದಿನ ತಪ್ಪುಗಳು ನಾಳೆ ಮರುಕಳಿಸದಂತೆ ಎಚ್ಚರವಹಿಸಲು ಸಹಕರಿಸುತ್ತವೆಂದು ತಿಳಿಸಿದರು.

ಎರಡನೇ ದಿನ (12 ಅಕ್ಟೋಬರ್ 2023ರ ಗುರುವಾರ)

ಉತ್ಸಾಹ:

ನಿತ್ಯ ಬೆಳಗ್ಗೆ 5ಕ್ಕೆ ಎಲ್ಲಾ ಶಿಬಿರಾರ್ಥಿಗಳನ್ನು ಎಚ್ಚರಿಸುವ ಕೆಲಸ ನಡೆಯುತ್ತಿತ್ತು.

ಧ್ವಜಾರೋಹಣ

ಎರಡನೇ ದಿನದ ಧ್ವಜಾರೋಹಣವನ್ನು ಮುರಾರ್ಜಿ ಶಾಲೆಯ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಬಿ ರವರು ನೆರವೇರಿಸುವ ಮೂಲಕ ಶಿಕ್ಷಕನಿಗೆ ಇರಬೇಕಾಗದ ಶಿಸ್ತಿನ ಕುರಿತಾಗಿ ಚಿಂತನಾ ಕಾರ್ಯಕ್ರಮವನ್ನು ನೆರವೇರಿಸಿದರು.



ಇಂದಿನ ಧ್ವಜಾರೋಹಣ ಸಿದ್ಧತೆಯನ್ನು ಕುವೆಂಪು

ತಂಡದವರು ಅಚ್ಚುಕಟ್ಟಾಗಿ ವ್ಯವಸ್ಥೆಗೊಳಿಸಿದರು. ಧ್ವಜಾರೋಹಣ ಸಂದರ್ಭದಲ್ಲಿ ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ ಆರ್, ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ಹಾಗೂ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ನೌಕರರಾದ ಶ್ರೀ ತಮ್ಮಯ್ಯ ಹೆಚ್.ಬಿ ಹಾಗೂ ಶ್ರೀ ಮಹೇಶ್ ಎಸ್ ಹಾಗೂ ಶಿಬಿರಾರ್ಥಿಗಳು ಉಪಸ್ಥಿತರಿದ್ದರು.

ಭಜನೆ:

ಸಮುದಾಯ ವಾಸ್ತವ್ಯ ಶಿಬಿರದಲ್ಲಿ ನಿತ್ಯ ಬೆಳಗ್ಗೆ 6.30 ರಿಂದ 7 ರವರೆಗೆ ಸರ್ವಧರ್ಮ ಭಜನಾ ಕಾರ್ಯಕ್ರಮ ನಡೆಯಿತು.

ನಿತ್ಯ ಭಜನೆಯನ್ನು ಮುರಾರ್ಜಿ ವಸತಿ ಶಾಲೆಯ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಬಿ ರವರು ಶಿಬಿರಾರ್ಥಿಗಳಿಗೆ ಹೇಳಿಕೊಡುವ ಮುನ್ನ ಭಜನೆಯ ಪ್ರಾಮುಖ್ಯತೆಯನ್ನು ವಿವರಿಸುತ್ತಾ, ಭಕ್ತಿಯಿಂದ ನಾವು ಭಗವಂತನ ಹಾಡುಗಳನ್ನು ಹೇಳಿದರೆ ಭಗವಂತ ಅತ್ಯಂತ ಸಂತೋಷದಿಂದ ಕುಳಿತು ಕೇಳುತ್ತಾನೆ. ನಾವು ಕುಳಿತುಕೊಂಡು ಭಜಿಸಿದರೆ ಭಗವಂತ ನಿಂತು ಕೇಳುತ್ತಾನೆ. ನಿಂತು ಹಾಡಿದರೆ ಭಗವಂತ ಸಂತೋಷಪಟ್ಟು ನಲಿದು ಕುಣಿಯುತ್ತಾನೆ ಅಂದರೆ ಭಗವಂತನನ್ನು ತೃಪ್ತಿಪಡಿಸಲು ಇರುವ ಏಕೈಕ ಮಾರ್ಗವೇ ಭಜನೆ ಎಂದು ಹೇಳುತ್ತಾ ಸರ್ವಧರ್ಮ ಭಜನೆ ಮಾಡಿಸಿದರು. ನಿತ್ಯ ಭಜನೆ ಸಂದರ್ಭದಲ್ಲಿ ಶ್ರೀ ಲಕ್ಷ್ಮಣ್ ಬಿ ರವರೊಂದಿಗೆ ಶಿಬಿರಾರ್ಥಿ ಶಿಫಾ, ಎಲಿಜಬೆತ್ ಸೋನಿ ಮತ್ತು ದೀಪ ರವರು ಹೇಳಿಕೊಡುವ ಮೂಲಕ ಸಹಕರಿಸಿದರು.



ವ್ಯಾಯಾಮ:

ಶಿಬಿರದಲ್ಲಿ ನಿತ್ಯ ಬೆಳಿಗ್ಗೆ 7 ರಿಂದ 7.45 ರವರೆಗೆ ಶಿಬಿರಾರ್ಥಿಗಳಿಗೆ ಮುರಾರ್ಜಿ ವಸತಿ ಶಾಲೆಯ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಬಿ ರವರು ನಾನಾ ಸರಳ ಯೋಗಾಸನಗಳನ್ನು ಪ್ರಾತ್ಯಕ್ಷಿಕೆಯ ಮೂಲಕ ಪರಿಚಯಿಸಿದರು. ಯೋಗಾಸನಗಳನ್ನು ಮಾಡಿಸುವ ಸಂದರ್ಭದಲ್ಲಿ ಯೋಗದ ಮಹತ್ವ ಹಾಗೂ ಪ್ರತಿ ಆಸನಗಳ ಉಪಯೋಗ ಕುರಿತಾಗಿ ವಿವರಿಸಿದರು.



ಬೆಳಿಗ್ಗೆ 7.45 ರಿಂದ 8 ರವರೆಗೆ ಶಿಬಿರಾರ್ಥಿಗಳಿಗೆ ಮುರಾರ್ಜಿ ವಸತಿ ಶಾಲೆಯ ದೈಹಿಕ ಶಿಕ್ಷಕರಾದ ಕುಮಾರಿ ಕಾವ್ಯ ರವರು ಏರೋಬಿಕ್ಸ್ ಡ್ಯಾನ್ಸ್ ಮಾಡಿಸಿದರು. ಏರೋಬಿಕ್ಸ್ ಡ್ಯಾನ್ಸ್ ಮಾಡಿಸುವ ಮುನ್ನ ಅದರ ವಿಶೇಷತೆ ತಿಳಿಸುತ್ತಾ ನಿಮ್ಮ ಚಲನೆಗಳ ವೇಗ ಮತ್ತು ಲಯವನ್ನು ನಿರ್ಧರಿಸುವ ವೇಗದ ಗತಿಯ ಸಂಗೀತಕ್ಕೆ ತಾಲೀಮುಗಳನ್ನು



ಸಾಮಾನ್ಯವಾಗಿ ಹೊಂದಿದ್ದು ನಿಮ್ಮ ಹೃದಯ ಬಡಿತವನ್ನು ಹೆಚ್ಚಿಸುವ ಮೂಲಕ ನೀವು ಸುಡುವ ಕ್ಯಾಲೋರಿಗಳ ಪ್ರಮಾಣವನ್ನು ಅತ್ಯುತ್ತಮವಾಗಿಸಲು ಸಹಕರಿಸುತ್ತದೆ ಎಂದು ತಿಳಿಸುತ್ತಾ ಪ್ರಾತ್ಯಕ್ಷಿಕೆ ಮೂಲಕ ಏರೋಬಿಕ್ಸ್ ಹೇಳಿಕೊಟ್ಟರು.

ಸ್ವಚ್ಛತೆ

ಶಿಬಿರದಲ್ಲಿ ಎರಡನೇ ದಿನ ಹಾಗೂ ಮೂರನೇ ದಿನ ಬೆಳಿಗ್ಗೆ 8 ರಿಂದ 9 ರವರೆಗೆ ಸ್ವಚ್ಛತಾ ಕಾರ್ಯವನ್ನು ಆಯೋಜಿಸಲಾಗಿತ್ತು. ಶಿಬಿರಾರ್ಥಿಗಳಿಗೆ ತಾವು ವಾಸಿಸುವ ಸ್ಥಳದ ಸುತ್ತಮುತ್ತಲಿನ ಪರಿಸರವನ್ನು ಸ್ವಚ್ಛತೆಯಿಂದ ಹೇಗೆ ಇರಿಸಿಕೊಳ್ಳಬೇಕೆಂಬುದರ ಮಹತ್ವ ಅರಿಯುವ ದೃಷ್ಟಿಯಿಂದ ಎಲ್ಲಾ ಶಿಬಿರಾರ್ಥಿಗಳನ್ನು ವಿವಿಧ ತಂಡಗಳನ್ನಾಗಿ ವಿಂಗಡಿಸಿ ಬೇರೆ ಬೇರೆ ಪ್ರದೇಶಗಳನ್ನು ಸ್ವಚ್ಛತೆ ಮಾಡುವ ಜವಾಬ್ದಾರಿಯನ್ನು ನಿಯೋಜಿಸಲಾಗಿತ್ತು. ಸ್ವಚ್ಛತಾ ಸಂದರ್ಭದಲ್ಲಿ ಶಿಬಿರಾರ್ಥಿಗಳು ಹಣ್ಣಿನ ಗಿಡಗಳನ್ನು ನೆಡುವ ಮೂಲಕ ಸಮುದಾಯ ವಾಸ್ತವ್ಯ ಶಿಬಿರದಲ್ಲಿ ತಮ್ಮ ನೆನಪನ್ನು ಉಳಿಸುವ ಕಾರ್ಯವನ್ನು ಮಾಡಿದರು.



ಸಂವಾದ ಕಾರ್ಯಕ್ರಮ

ಎರಡನೇ ದಿನದ ಮೊದಲ ವೇದಿಕೆ ಕಾರ್ಯಕ್ರಮ ಸಂವಾದದ ಮೂಲಕ ಪ್ರಾರಂಭವಾಯಿತು. “ಶಿಕ್ಷಕರಿಂದ ಪೋಷಕರ ನಿರೀಕ್ಷೆಗಳು” ಎಂಬ ವಿಷಯದ ಕುರಿತಾಗಿ ಕಾಫಿ ಬೆಳೆಗಾರರು ಹಾಗೂ ಚಿಂತಕರಾದ ಶ್ರೀ ಯಡೇಹಳ್ಳಿ ಮಂಜುನಾಥ್



ರವರು ನಡೆಸಿಕೊಟ್ಟರು. ಇತ್ತೀಚೆಗಿನ ಶಿಕ್ಷಣದಲ್ಲಿ ಪೋಷಕರು ಶಿಕ್ಷಕರಿಂದ ಬಹಳಷ್ಟನ್ನು ನಿರೀಕ್ಷಿಸುತ್ತಾರೆ. ತಮ್ಮ ಮಗುವಿನ ಸರ್ವತೋಮುಖ ಅಭಿವೃದ್ಧಿ ಶಿಕ್ಷಕರಿಂದ ಮಾತ್ರ ಸಾಧ್ಯ ಎಂದು ನಂಬಿರುವ ಪೋಷಕರು ವಿದ್ಯಾರ್ಥಿಯ ಮಾನಸಿಕ ಬುದ್ಧಿಮಟ್ಟ ಯೋಚಿಸದೆ ಎಲ್ಲಾ ಶಿಕ್ಷಕರಿಂದ ಸಾಧ್ಯ ಎಂಬ ಆಲೋಚನೆಯಲ್ಲಿರುತ್ತಾರೆ ಎಂದು ತಿಳಿಸುತ್ತಾ ಪೋಷಕರಾದ ನಮ್ಮಗಳ ಪಾತ್ರ ಏನು ಎಂಬುದನ್ನು ಎಲ್ಲರೂ ಮರೆತಂತಿದೆ ಎಂದು ತಿಳಿಸಿದರು. ಪ್ರಸ್ತುತ ಮಹಿಳೆಯರ ಮೇಲೆ ಆಗುತ್ತಿರುವ ದೌರ್ಜನ್ಯಗಳ ಕುರಿತಾಗಿ ಚರ್ಚಿಸಿದರು. ಕೊನೆಯಲ್ಲಿ ಆಯ್ದು ಕೆಲವು ಶಿಬಿರಾರ್ಥಿಗಳ ವಿಷಯಕ್ಕೆ ಪೂರಕವಾಗುವಂತಹ ಒಂದಷ್ಟು ಪ್ರಶ್ನೆಗಳನ್ನು ಕೇಳುವ

ಮೂಲಕ ಸಂವಾದ ಕಾರ್ಯಕ್ರಮವು ಅಚ್ಚುಕಟ್ಟಾಗಿ ನಡೆಯಿತು.

ಸಂವಾದ ಕಾರ್ಯಕ್ರಮಕ್ಕೆ ಆಗಮಿಸಿದ ಶ್ರೀ ಯಡೇಹಳ್ಳಿ ಮಂಜುನಾಥ್ ರವರನ್ನು ಶಿಬಿರಾರ್ಥಿ ಅಕ್ಷತಾ ಸಿ.ಎಸ್ ರವರು ಪರಿಚಯಿಸಿದರು ಹಾಗೂ ಯಡೇಹಳ್ಳಿ ಮಂಜುನಾಥ್ ರವರ ಅಪೇಕ್ಷೆಯ ಮೇರೆಗೆ ಹಾಗೂ ಪ್ರಸ್ತುತ ಶಿಕ್ಷಕರಾದ ನಿಮ್ಮಗಳಿಂದ ಪೋಷಕರು ನಿರೀಕ್ಷಿಸಬಹುದಾದ ಉದಾಹರಣೆಗೆ ಅಬ್ರಾಹಂ ಲಿಂಕನ್ ರವರು ತಮ್ಮ ಮಗನ ಶಾಲೆಯ ಶಿಕ್ಷಕರಿಗೆ ಏನನ್ನು ಕಲಿಸಬೇಕೆಂದು ಬರೆದ ಪತ್ರವನ್ನು ಶಿಬಿರಾರ್ಥಿ ಅಕ್ಷತಾ ಸಿ.ಎಸ್ ರವರು ಓದಿದರು. ಶ್ರೀಯುತರಿಗೆ ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ್ ಆರ್ ರವರು ಗೌರವ ಸಮರ್ಪಣೆ ನೆರವೇರಿಸಿದರು.

ಉಪನ್ಯಾಸ



ಮಧ್ಯಾಹ್ನ 2.30ಕ್ಕೆ ಹಾಸನದ ಕೇಂದ್ರೀಯ ವಿದ್ಯಾಲಯದ ಮನೋವಿಜ್ಞಾನಿಗಳಾದ ಶ್ರೀ ರಘು ಪ್ರಸಾದ್ ಕೆ.ವಿ ರವರು ಶಿಕ್ಷಕರು ಮತ್ತು ವಿದ್ಯಾರ್ಥಿಗಳ ನಡುವಿನ ಸಮಸ್ಯೆಗಳು ಮತ್ತು ಸವಾಲುಗಳು ವಿಷಯದ ಕುರಿತಾಗಿ ಉಪನ್ಯಾಸ ನೀಡಿದರು. ಶ್ರೀಯುತರು ಶಿಬಿರಾರ್ಥಿಗಳ ಕುರಿತು ಮಾತನಾಡುತ್ತಾ ಮಕ್ಕಳಲ್ಲಿ ಅವಧಾನವನ್ನು ಕೇಂದ್ರೀಕರಿಸುವುದರ ಸಲುವಾಗಿ ಅನುಸರಿಸುವ ಹಲವಾರು ಮಾರ್ಗೋಪಾಯಗಳನ್ನು

ತಿಳಿಸಿದರು. ಹಾಗೂ ಮಕ್ಕಳಲ್ಲಿ ಕಂಡುಬರುವ ಹಲವಾರು ಮನೋವೈಜ್ಞಾನಿಕ ಸಮಸ್ಯೆಗಳ ಬಗ್ಗೆ ಸಂಕ್ಷಿಪ್ತವಾಗಿ ವಿವರಿಸಿದರು. ಶ್ರೀಯುತರನ್ನು ಶಿಬಿರಾರ್ಥಿ ಅಕ್ಷತ ಸಿ.ಎಸ್ ರವರು ಪರಿಚಯಿಸಿದರು ಹಾಗೂ ಶಿಬಿರದ ಸಹ ಸಂಚಾಲಕರಾದ ಶ್ರೀ ತಮ್ಮಯ್ಯ ಹೆಚ್.ಬಿ ರವರು ನೆನಪಿನ ಕಾಣಿಕೆ ನೀಡುವ ಮೂಲಕ ಗೌರವಿಸಿದರು.

ಮನೋವೈಜ್ಞಾನಿಕ ಆಟಗಳು

ಸಂಜೆ 4.30ಕ್ಕೆ ಮರಸು ಹೊಸಳ್ಳಿ ಮುರಾರ್ಜಿ ವಸತಿ ಶಾಲೆಯ ಸಹ ಶಿಕ್ಷಕರಾದ ಶ್ರೀ ಲಕ್ಷ್ಮಣ ಬಿ ರವರು ಮನೋವೈಜ್ಞಾನಿಕ ಆಟಗಳನ್ನು ಪ್ರಾತ್ಯಕ್ಷಿಕೆ ಮೂಲಕ ತೋರಿಸಿಕೊಟ್ಟರು.

ಆಟಗಳನ್ನು ಪ್ರಾತ್ಯಕ್ಷಿಕೆ ಮೂಲಕ ತೋರಿಸಿಕೊಡುತ್ತಾ ಮನೋವೈಜ್ಞಾನಿಕ ಆಟದಿಂದ ಮಕ್ಕಳ ದೈಹಿಕ, ಮಾನಸಿಕ ಆರೋಗ್ಯವನ್ನು ಹೇಗೆ ಸುಸ್ಥಿತಿಯಲ್ಲಿಡಬಹುದು ಹಾಗೂ ಬೇರೆ ಮಕ್ಕಳೊಡನೆ ಬೆರೆಯುವುದನ್ನು ಕಲಿಯುವುದಲ್ಲದೆ ಮಕ್ಕಳ ಏಕಾಗ್ರತೆ, ಸೃಜನಶೀಲತೆ, ಬುದ್ಧಿಮತ್ತೆ - ಈ ಎಲ್ಲದರ ವಿಕಾಸಕ್ಕೆ ಈ ಆಟಗಳೇ ಪೂರಕ ಎಂದು ತಿಳಿಸುತ್ತಾ, ಈ ಮನೋವೈಜ್ಞಾನಿಕ ಆಟಗಳಿಂದ ಮಕ್ಕಳು ಸಂಭ್ರಮಿಸುತ್ತಾರೆ, ಖುಷಿಯಿಂದಿರುತ್ತಾರೆ, ಕುಣಿದು ಕುಪ್ಪಳಿಸಿ 'ಈ

ಕ್ಷಣವಷ್ಟೇ ಸತ್ಯ' ಎಂಬಂತೆ ವರ್ತಮಾನದಲ್ಲಿರುತ್ತಾರೆ ಹಾಗೂ ಈ ಆಟಗಳು ಬರೀ ಆಟವಾಗಿರದೆ ಪಾಠವೂ ಹೌದು ಎಂದು ತಿಳಿಸುತ್ತಾ ಮಂಡಲ ಪರದಿ ಮೇಲೆ ಆಟ, ಮಂಡಲದ ಒಳಗಡೆ ಆಟ, ತತಿ ಆಟ, ಅಭಿಮುಖ ಆಟ, ದಂಡ ಬಳಸಿ ಆಡುವ ಆಟ, ಮೂಟೆ ಹೊರುವುದು, ಕೋಟೆ ಯುದ್ಧ ಎಂಬಿತ್ಯಾದಿ ಆಟಗಳನ್ನು ಆಡಿಸಿದರು.



ಶಿಬಿರಾಗ್ನಿ

ಹಾಸನದ ಸ್ಕೌಟ್ಸ್ ಅಂಡ್ ಗೈಡ್ಸ್ ತಂಡದ ಮುಖ್ಯಸ್ಥರಾದ ಶ್ರೀ ಗಿರೀಶ್ ಆರ್.ಜಿ ರವರ ಸಾರಥ್ಯದಲ್ಲಿ ಶಿಬಿರಾರ್ಥಿಗಳಿಗೆ ಸಂಜೆ 8 ರಿಂದ 9 ರವರೆಗೆ ಶಿಬಿರಾಗ್ನಿಯನ್ನು ಆಯೋಜಿಸಲಾಗಿತ್ತು.

ಶ್ರೀ ಗಿರೀಶ್ ಆರ್.ಜಿ ರವರು ಶಿಬಿರಾಗ್ನಿಯ ಮಹತ್ವವನ್ನು ತಿಳಿಸುತ್ತಾ, ಶಿಬಿರದಲ್ಲಿ ಅಗ್ನಿದೇವನನ್ನು ಆಹ್ವಾನಿಸುವ ಹಾಗೂ ಆ ಮೂಲಕ ದುಷ್ಟ ಶಕ್ತಿಗಳ ನಿರ್ಮೂಲನೆಯ ಕುರಿತಾಗಿ ಸಂದೇಶ ಸಾರುವ ಹಾಗೂ ಕಾಡು ಜನರು ಹೇಗೆ ಬೆಂಕಿಯನ್ನು ಆವಿಷ್ಕರಿಸಿದರು



ಎಂದು ತಿಳಿಸಿಕೊಟ್ಟರು. ಇದೇ ಸಂದರ್ಭದಲ್ಲಿ ನಿಗೂಢವಾಗಿ ಅಗ್ನಿ ಒತ್ತಿಕೊಳ್ಳುವುದನ್ನು ಕಂಡು ಎಲ್ಲಾ ಶಿಬಿರಾರ್ಥಿಗಳು ನಿಬ್ಬೆರಗಾದರು. ಇದೇ ಸಂದರ್ಭದಲ್ಲಿ ರಾಷ್ಟ್ರ ಪ್ರಶಸ್ತಿ ಪುರಸ್ಕೃತರಾದ ಶ್ರೀ ಕುಮಾರಸ್ವಾಮಿ ರವರು ಉಪಸ್ಥಿತರಿದ್ದರು.



ದೀಪ ಭೋಜನ

ಇಂದು ರಾತ್ರಿ 10ಕ್ಕೆ ಮಣ್ಣಿನ ದೀಪದ ಬೆಳಕಿನಿಂದ ಊಟ ಸವಿದಿದ್ದು ವಿಶೇಷವಾಗಿತ್ತು. ಮಾಸ್ತಿ ತಂಡದವರು ಪ್ರತಿ ಶಿಬಿರಾರ್ಥಿಗಳ ಮುಂದೆ ಮಣ್ಣಿನ ದೀಪವನ್ನು ಇರಿಸಿ ವಿಶೇಷ ಊಟಕ್ಕೆ ವ್ಯವಸ್ಥೆ ಮಾಡಿದ್ದರು.



ಮೂರನೇ ದಿನ (13 ಅಕ್ಟೋಬರ್ 2023ರ ಶುಕ್ರವಾರ)

ಧ್ವಜಾರೋಹಣ

ಮೂರನೇ ದಿನದ ಧ್ವಜಾರೋಹಣವನ್ನು ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಸಹಾಯಕ ಪ್ರಾಧ್ಯಾಪಕರಾದ ಶ್ರೀ ನಂಜುಂಡಸ್ವಾಮಿ ಕೆ.ಎಸ್ ರವರು ನೆರವೇರಿಸುವ ಮೂಲಕ ಶಿಕ್ಷಕನಿಗೆ ಇರಬೇಕಾಗದ ತಾಳ್ಮೆ ಮತ್ತು ಸಂಯಮದ ಕುರಿತಾಗಿ ಕಿರು ಕಥೆ ಹೇಳುವ ಮೂಲಕ ಚಿಂತನಾ ಕಾರ್ಯಕ್ರಮವನ್ನು ನೆರವೇರಿಸಿದರು.

ಇಂದಿನ ಧ್ವಜಾರೋಹಣ ಸಿದ್ಧತೆಯನ್ನು ಬೇಂದ್ರೆ ತಂಡದವರು ಅಚ್ಚುಕಟ್ಟಾಗಿ ವ್ಯವಸ್ಥೆಗೊಳಿಸಿದರು. ಧ್ವಜಾರೋಹಣ ಸಂದರ್ಭದಲ್ಲಿ ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ ಆರ್, ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್ ಹಾಗೂ ಜೆಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ನೌಕರರಾದ ಶ್ರೀ ತಮ್ಮಯ್ಯ ಹೆಚ್.ಬಿ ಹಾಗೂ ಶ್ರೀ ಮಹೇಶ್ ಎಸ್ ಹಾಗೂ ಶಿಬಿರಾರ್ಥಿಗಳು ಉಪಸ್ಥಿತರಿದ್ದರು.

ಸಮಾರೋಪ ಸಮಾರಂಭ

ಶಿಬಿರದ ಅಂತಿಮ ದಿನವಾದ 13 ಅಕ್ಟೋಬರ್ 2023 ರ ಶುಕ್ರವಾರ ಬೆಳಿಗ್ಗೆ 10.30ಕ್ಕೆ ಸಮಾರೋಪ ಸಮಾರಂಭ ನಡೆಯಿತು. ಸಮಾರೋಪ ಸಮಾರಂಭದ ಮುಖ್ಯ ಅತಿಥಿಗಳಾಗಿ ಜೆಎಸ್‌ಎಸ್ ಮಹಾವಿದ್ಯಾಲಯದ ಶಾಲಾ ಶಿಕ್ಷಣ ವಿಭಾಗದ ನಿರ್ದೇಶಕರಾದ ಶ್ರೀ ರಾಜಶೇಖರ ಬಿ.ಎ ಹಾಗೂ ವಿಷಯ ಪರಿವೀಕ್ಷಕರಾದ ಶ್ರೀ ಚನ್ನಬಸಪ್ಪ ರವರು ಆಗಮಿಸಿದರು.



ಶಾಲಾ ಶಿಕ್ಷಣ ವಿಭಾಗದ ನಿರ್ದೇಶಕರಾದ ಶ್ರೀ ರಾಜಶೇಖರ ಬಿ.ಎ ರವರು ಮಾತನಾಡುತ್ತಾ ಶಿಕ್ಷಕರುಗಳಿಗೆ ಪ್ರಮಾಣ ಪತ್ರದ ಜೊತೆಯಲ್ಲಿ ಜ್ಞಾನವನ್ನು ವೃದ್ಧಿಸಿಕೊಳ್ಳುವ ಕಲೆ ಇರಬೇಕು. ಪ್ರಸ್ತುತ ಸ್ಪರ್ಧಾತ್ಮಕ ಜಗತ್ತಿನಲ್ಲಿ ವಿಷಯದ ಕುರಿತಾಗಿ ಸಂಪೂರ್ಣ ತಿಳಿದುಕೊಳ್ಳದೆ ಇದ್ದಲ್ಲಿ ಶಿಕ್ಷಣ ಪರಿಪೂರ್ಣವಾಗುವುದಿಲ್ಲ ಹಾಗೂ ಶಿಬಿರದಲ್ಲಿ ನೀವೆಲ್ಲರೂ ನೈಜ ಜೀವನ ಶೈಲಿಯನ್ನು ಕಲಿತಿದ್ದೀರಿ, ಎಲ್ಲರೊಂದಿಗೆ ಬೆರೆಯುವ ಹಾಗೂ ನಾಯಕತ್ವ ಗುಣವನ್ನು ಬೆಳೆಸಿಕೊಂಡು ನಿಭಾಯಿಸುವ ಕಲೆಯನ್ನು ತಾವೆಲ್ಲರೂ ಕಲಿತಿದ್ದೀರಿ ಎಂದು ಭಾವಿಸುತ್ತಾ ಎಲ್ಲರಿಗೂ ಶುಭವಾಗಲೆಂದು ತಿಳಿಸಿದರು.

ಸಮಾರೋಪ ಸಮಾರಂಭದಲ್ಲಿ ಸಂಸ್ಥೆಯ ಪ್ರಾಂಶುಪಾಲರಾದ ಡಾ. ನಂಜುಂಡಪ್ಪ, ಮರಸು ಹೊಸಳ್ಳಿ ವಸತಿ ಶಾಲೆಯ ಪ್ರಾಂಶುಪಾಲರಾದ ಶ್ರೀ ಪ್ರಕಾಶ್ ಹೆಚ್.ಎಸ್, ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ ಆರ್, ಶಿಬಿರದ ಸಂಚಾಲಕರಾದ ಡಾ. ಸಿ.ಬಿ ವಿಕ್ರಮ್, ಸಹಾಯಕ ಪ್ರಾಧ್ಯಾಪಕರಾದ ಶ್ರೀ ನಂಜುಂಡಸ್ವಾಮಿ ಕೆ.ಎಸ್, ಶಿಬಿರದ ಸಹ ಸಂಚಾಲಕರಾದ ಶ್ರೀ ತಮ್ಮಯ್ಯ ಹೆಚ್.ಬಿ, ನೌಕರರಾದ ಶ್ರೀ ಮಹೇಶ್ ಎಸ್ ಹಾಗೂ ಶಿಬಿರಾರ್ಥಿಗಳು ಉಪಸ್ಥಿತರಿದ್ದರು. ಮಧ್ಯಾಹ್ನದ ಭೋಜನ ವ್ಯವಸ್ಥೆಯ ಮೂಲಕ ಮೂರು ದಿನದ ಸಮುದಾಯ ವಾಸ್ತವ್ಯ ಶಿಬಿರವನ್ನು ಮುಕ್ತಾಯಗೊಳಿಸಲಾಯಿತು.




PRINCIPAL
J.S.S. Institute of Education
P.B. 26, SAKALESHPUR-573 134
Hassan Dist

ಸಿಂಹ ಧ್ವನಿ ಕನ್ನಡ ದಿನ ಪತ್ರಿಕೆ

ಪುಟ-2

ಮೂರು ದಿನಗಳ "ಸಮುದಾಯ ವಾಸ್ತವ್ಯ ಶಿಬಿರ" ಕಾರ್ಯಕ್ರಮ

ಆಲೂರು, ಅ.11: ಶಿಕ್ಷಕರು ಉತ್ತಮ ಸಮಾಜದ ನಿರ್ಮಾಣಕ್ಕಾಗಿ ವಿದ್ಯಾರ್ಥಿಗಳನ್ನು ಉತ್ತಮ ಪ್ರಜ್ಞೆಗಳನ್ನಾಗಿ ರೂಪಿಸುವಲ್ಲಿ ಶಿಕ್ಷಕರ ಪಾತ್ರ ಮಹತ್ವವು ಎಂದು ತಾಲ್ಲೂಕು ಸಿವಿಲ್ ಹಾಗೂ ಜಿ ಎಂ ಎಫ್ ಸಿ ನ್ಯಾಯಾಧೀಶರವರಾದ ನಿರ್ಮಲಾ ತಿಳಿಸಿದರು.

ತಾಲ್ಲೂಕು ಮರಸು ಹೊಸಹಳ್ಳಿಯ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯಲ್ಲಿ ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯ ಸಕಲೇಶಪುರ ಆಯೋಜಿಸಿದ್ದ ಮೂರು ದಿನಗಳ "ಸಮುದಾಯ ವಾಸ್ತವ್ಯ ಶಿಬಿರ" ಕಾರ್ಯಕ್ರಮ ಉದ್ಘಾಟಿಸಿ ಮಾತನಾಡಿದ ಅವರು, ಶಿಬಿರದ ಸದುಪಯೋಗ ಪಡಿಸಿಕೊಳ್ಳುವಂತೆ ಎಂದು ಶುಭ ಹಾರೈಸಿದರು.

ವಕೀಲ ಕೆ.ಜಿ. ನಾಗರಾಜ್ ಮಾತನಾಡಿ, ಪ್ರತಿಯೊಬ್ಬರೂ ವಿವೇಕಾನಂದರ ಆದರ್ಶವನ್ನು ಪಾಲಿಸಬೇಕು, ನಮಗೆ ಎಲ್ಲಾ ವಿದ್ಯಾರ್ಥಿಗಳನ್ನು ಬೆಳೆಸುವ ಘನ



ಜವಾಬ್ದಾರಿ ಇದೆ. ಶಿಕ್ಷಕ ವೃತ್ತಿ ಎಲ್ಲಾ ವೃತ್ತಿಗಳಿಗಿಂತಲೂ ಶುದ್ಧವಾದುದು ಎಂದು ಅವರು ಇಂದು ಹೆಚ್ಚು ಮಕ್ಕಳ ವಿನವಾಗಿದ್ದು ಅದರ ಮಹತ್ವವನ್ನು ತಿಳಿಸಿದರು.

ಶಿಬಿರದ ಮುಖ್ಯ ಅತಿಥಿ, ಮರಸು ಹೊಸಹಳ್ಳಿ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯ ಪ್ರಾಂಶುಪಾಲ ಎಂ ಎಸ್ ಪ್ರಕಾಶ್ ಮಾತನಾಡಿ, ಶಿಕ್ಷಕರು ತಪ್ಪು ಮಾಡಿದರೆ ಒಂದು ಮುಂದಿನ

ಸಮುದಾಯವೇ ತಪ್ಪು ಮಾಡಿದಂತೆ. ಅದುದರಿಂದ ವಿದ್ಯಾರ್ಥಿಗಳನ್ನು ಸರಿಯಾದ ದಾರಿಯಲ್ಲಿ ನಡೆಸುವ ಜವಾಬ್ದಾರಿ ಶಿಕ್ಷಕರಿಗೆ ಇದೆ. ನಮ್ಮ ಬ್ಯಾನರ್ ನಮ್ಮ ನಡವಳಿಕೆಯಲ್ಲಿ ಪ್ರತಿಬಿಂಬ ಆಗಬೇಕು. ಶಿಕ್ಷಕರು ಸಮಾಜವನ್ನು ಪರಿವರ್ತನ ಮಾಡಬೇಕು. ನಮ್ಮ ಶಿಕ್ಷಣಕ್ಕೆ ಅರ್ಥ ಬರಬೇಕಾದರೆ ಸಮಕಾಲೀನ ಶಿಕ್ಷಣದ ಮಹತ್ವವನ್ನು ತಿಳಿಯಬೇಕು ಎಲ್ಲರೂ ಮುಂದಿನ

ದಿನಗಳಲ್ಲಿ ಒಳ್ಳೆಯ ಶಿಕ್ಷಕರಾಗಿ ಶಿಕ್ಷಕ ಹುದ್ದೆಗೆ ತಕ್ಕಂತೆ ಘನತೆಯನ್ನು ಬೆಳೆಸಿಕೊಳ್ಳಬೇಕು ಎಂದು ತಿಳಿಸಿದರು. ಕಣತೂರು ಗ್ರಾಮ ಪಂಚಾಯತಿ ಸದಸ್ಯರು ಹಾಗೂ ತಾಲ್ಲೂಕು ಕಾರ್ಯನಿರೀಕ್ಷಕರ ಪತ್ರಕರ್ತರ ಸಂಘದ ಅಧ್ಯಕ್ಷ ಪೃಥ್ವಿ ಜಯರಾಮ್ ಉದ್ಘಾಟನೆಗಳಿಗೆ ಶುಭ ಹಾರೈಸಿದರು.

ಶಿಬಿರದ ಸಂಚಾಲಕರಾದ ಡಾ ವಿಕ್ರಮ್ ಸಿ ಬಿ ರವರು ಶಿಬಿರಾರ್ಥಿಗಳಿಗೆ

ಶಿಕ್ಷಕರು ಸಮುದಾಯದೊಂದಿಗೆ ಹಾಗೆ ವರ್ತಿಸಬೇಕೆಂದು ತಿಳಿಸಿ ಶಿಬಿರದ ಯಶಸ್ಸಿಗೆ ನಮ್ಮೆಲ್ಲರ ಸಂಪೂರ್ಣ ಪಾಲೋಪ್ಪವಿಕೆ ಬಹು ಮುಖ್ಯ ಎಂದು ತಿಳಿಸಿದರು.

ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ್ ಆರ್ ರವರು ಪ್ರಾಸ್ತಾವಿಕವಾಗಿ ಮಾತನಾಡುತ್ತಾ ಸಮಯ ಪ್ರಸ್ಥೆ ಮತ್ತು ಕರ್ತವ್ಯವನ್ನು ಇವರ ಬಗ್ಗೆ ತಿಳಿಸುತ್ತಾ ಶಿಬಿರದ ಉದ್ದೇಶ ತಿಳಿಸಿದರು.

ಅಧ್ಯಕ್ಷತೆಯನ್ನು ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಪ್ರಾಂಶುಪಾಲ ಡಾ ಎಸ್ ನಂಜುಂಡಪ್ಪ ರವರು ವಹಿಸಿದ್ದರು.

ಕಾರ್ಯಕ್ರಮದಲ್ಲಿ ತಾಲ್ಲೂಕು ವಕೀಲರ ಸಂಘದ ಕಾರ್ಯದರ್ಶಿ ಆರ್ ಬಿ ಸುರೇಶ್, ಸಹ ಸಂಚಾಲಕರಾದ ಹೆಚ್.ಬಿ ತಮ್ಮಯ್ಯ, ಮಹೇಶ್ ರವರು ಸೇರಿದಂತೆ ಶಿಬಿರಾರ್ಥಿಗಳು ಹಾಗೂ ವಿದ್ಯಾರ್ಥಿಗಳು ಭಾಗವಹಿಸಿದ್ದರು.

ಸಿಂಹಧ್ವನಿ ದಿನಪತ್ರಿಕೆ - 12 ಅಕ್ಟೋಬರ್ 2023

ಶಿಕ್ಷಕರು ಉತ್ತಮ ಸಮಾಜದ ನಿರ್ಮಾಣ

ಆಲೂರು: ಶಿಕ್ಷಕರು ಉತ್ತಮ ಸಮಾಜದ ನಿರ್ಮಾಣಕ್ಕಾಗಿ ವಿದ್ಯಾರ್ಥಿಗಳನ್ನು ಉತ್ತಮ ಪ್ರಜ್ಞೆಗಳನ್ನಾಗಿ ರೂಪಿಸುವಲ್ಲಿ ಶಿಕ್ಷಕರ ಪಾತ್ರ ಮಹತ್ವವು ಎಂದು ತಾಲ್ಲೂಕು ಸಿವಿಲ್ ಹಾಗೂ ಜಿ ಎಂ ಎಫ್ ಸಿ ನ್ಯಾಯಾಧೀಶರವರಾದ ನಿರ್ಮಲಾ ತಿಳಿಸಿದರು.

ತಾಲ್ಲೂಕು ಮರಸು ಹೊಸಹಳ್ಳಿಯ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯಲ್ಲಿ ಜಿ-ಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯ ಸಕಲೇಶಪುರ ಆಯೋಜಿಸಿದ್ದ ಮೂರು ದಿನಗಳ "ಸಮುದಾಯ ವಾಸ್ತವ್ಯ ಶಿಬಿರ" ಕಾರ್ಯಕ್ರಮ ಉದ್ಘಾಟಿಸಿ ಮಾತನಾಡಿದ ಅವರು, ಶಿಬಿರದ ಸದುಪಯೋಗ



ಪಡಿಸಿಕೊಳ್ಳುವಂತೆ ಎಂದು ಶುಭ ಹಾರೈಸಿದರು. ವಕೀಲ ಕೆ.ಜಿ. ನಾಗರಾಜ್ ಮಾತನಾಡಿ, ಪ್ರತಿಯೊಬ್ಬರೂ ವಿವೇಕಾನಂದರ ಆದರ್ಶವನ್ನು ಪಾಲಿಸಬೇಕು, ನಮಗೆ ಎಲ್ಲಾ ವಿದ್ಯಾರ್ಥಿಗಳನ್ನು ಬೆಳೆಸುವ ಘನ ಜವಾಬ್ದಾರಿ ಇದೆ.

ಶಿಕ್ಷಕರು ಉತ್ತಮ ಸಮಾಜದ ನಿರ್ಮಾಣ

ಶಿಕ್ಷಕ ವೃತ್ತಿ ಎಲ್ಲಾ ವೃತ್ತಿಗಳಿಗಿಂತಲೂ ಶುದ್ಧವಾದುದು ಎಂದು ಅವರು ಇಂದು ಹೆಚ್ಚು ಮಕ್ಕಳ ವಿನವಾಗಿದ್ದು ಅದರ ಮಹತ್ವವನ್ನು ತಿಳಿಸಿದರು.

ಶಿಬಿರದ ಮುಖ್ಯ ಅತಿಥಿ, ಮರಸು ಹೊಸಹಳ್ಳಿ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯ ಪ್ರಾಂಶುಪಾಲ ಎಂ ಎಸ್ ಪ್ರಕಾಶ್ ಮಾತನಾಡಿ, ಶಿಕ್ಷಕರು ತಪ್ಪು ಮಾಡಿದರೆ ಒಂದು ಮುಂದಿನ ಸಮುದಾಯವೇ ತಪ್ಪು ಮಾಡಿದಂತೆ. ಅದುದರಿಂದ ವಿದ್ಯಾರ್ಥಿಗಳನ್ನು ಸರಿಯಾದ ದಾರಿಯಲ್ಲಿ ನಡೆಸುವ ಜವಾಬ್ದಾರಿ ಶಿಕ್ಷಕರಿಗೆ ಇದೆ. ನಮ್ಮ ಬ್ಯಾನರ್ ನಮ್ಮ ನಡವಳಿಕೆಯಲ್ಲಿ ಪ್ರತಿಬಿಂಬ ಆಗಬೇಕು. ಶಿಕ್ಷಕರು ಸಮಾಜವನ್ನು ಪರಿವರ್ತನೆ ಮಾಡಬೇಕು. ನಮ್ಮ ಶಿಕ್ಷಣಕ್ಕೆ ಅರ್ಥ ಬರಬೇಕಾದರೆ ಸಮಕಾಲೀನ ಶಿಕ್ಷಣದ ಮಹತ್ವವನ್ನು ತಿಳಿಯಬೇಕು ಎಲ್ಲರೂ ಮುಂದಿನ ದಿನಗಳಲ್ಲಿ ಒಳ್ಳೆಯ ಶಿಕ್ಷಕರಾಗಿ ಶಿಕ್ಷಕ ಹುದ್ದೆಗೆ ತಕ್ಕಂತೆ ಘನತೆಯನ್ನು ಬೆಳೆಸಿಕೊಳ್ಳಬೇಕು ಎಂದು ತಿಳಿಸಿದರು.

ಕಣತೂರು ಗ್ರಾಮ ಪಂಚಾಯತಿ ಸದಸ್ಯರು ಹಾಗೂ ತಾಲ್ಲೂಕು ಕಾರ್ಯನಿರೀಕ್ಷಕರ ಪತ್ರಕರ್ತರ ಸಂಘದ ಅಧ್ಯಕ್ಷ ಪೃಥ್ವಿ ಜಯರಾಮ್ ಉದ್ಘಾಟನೆಗಳಿಗೆ ಶುಭ ಹಾರೈಸಿದರು.

ಶಿಬಿರದ ಸಂಚಾಲಕರಾದ ಡಾ ವಿಕ್ರಮ್ ಸಿ ಬಿ ರವರು ಶಿಬಿರಾರ್ಥಿಗಳಿಗೆ ಶಿಕ್ಷಕರು ಸಮುದಾಯದೊಂದಿಗೆ ಹಾಗೆ ವರ್ತಿಸಬೇಕೆಂದು ತಿಳಿಸಿ ಶಿಬಿರದ ಯಶಸ್ಸಿಗೆ ನಮ್ಮೆಲ್ಲರ ಸಂಪೂರ್ಣ ಪಾಲೋಪ್ಪವಿಕೆ ಬಹು ಮುಖ್ಯ ಎಂದು ತಿಳಿಸಿದರು. ಶಿಬಿರದ ಮಾರ್ಗದರ್ಶಕರಾದ ಶ್ರೀ ಮಂಜುನಾಥ್ ಆರ್ ರವರು ಪ್ರಾಸ್ತಾವಿಕವಾಗಿ ಮಾತನಾಡುತ್ತಾ ಸಮಯ ಪ್ರಸ್ಥೆ ಮತ್ತು ಕರ್ತವ್ಯವನ್ನು ಇವರ ಬಗ್ಗೆ ತಿಳಿಸುತ್ತಾ ಶಿಬಿರದ ಉದ್ದೇಶ ತಿಳಿಸಿದರು. ಅಧ್ಯಕ್ಷತೆಯನ್ನು ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಪ್ರಾಂಶುಪಾಲ ಡಾ ಎಸ್ ನಂಜುಂಡಪ್ಪ ರವರು ವಹಿಸಿದ್ದರು. ಕಾರ್ಯಕ್ರಮದಲ್ಲಿ ತಾಲ್ಲೂಕು ವಕೀಲರ ಸಂಘದ ಕಾರ್ಯದರ್ಶಿ ಆರ್ ಬಿ ಸುರೇಶ್, ಶಿಬಿರದ ಸಹ ಸಂಚಾಲಕರಾದ ಹೆಚ್.ಬಿ ತಮ್ಮಯ್ಯ, ಮಹೇಶ್ ರವರು ಸೇರಿದಂತೆ ಶಿಬಿರಾರ್ಥಿಗಳು ಹಾಗೂ ವಿದ್ಯಾರ್ಥಿಗಳು ಭಾಗವಹಿಸಿದ್ದರು.

ಜನಹಿತ ದಿನಪತ್ರಿಕೆ - 12 ಅಕ್ಟೋಬರ್ 2023



PRINCIPAL
J.S.S. Institute of Education
P.B. 26, SAKALESHPUR-573 134
Hassan Dist



ಆಲೂರು ಕಸಬಾ ಮರಸು ಹೊಸಳೆ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯಲ್ಲಿ 3 ದಿನಗಳ ಸಮುದಾಯ ವಾಸ್ತವ್ಯ ತಿಬ್ಬರದಲ್ಲಿ ತಾಲ್ಲೂಕು ಕಾನೂನು ಸೇವಾ ಸಮಿತಿ ಸದಸ್ಯ ಕಾರ್ಯದರ್ಶಿ ಎಂ. ಸಿ. ನಿರ್ಮಲಾ ಮಾತನಾಡಿದರು.

ಸಮಾಜದಲ್ಲಿ ಶಿಕ್ಷಕರ ಪಾತ್ರ ಮುಖ್ಯ: ನಿರ್ಮಲಾ

ಆಲೂರು: ವಿದ್ಯಾರ್ಥಿಗಳನ್ನು ಉತ್ತಮ ಪ್ರಜೆಗಳಾಗಿ ರೂಪಿಸುವಲ್ಲಿ ಶಿಕ್ಷಕರ ಪಾತ್ರ ಮಹತ್ವದ್ದು ಎಂದು ಸಿವಿಲ್ ಹಾಗೂ ಜಿ.ಎಂ.ಎಫ್.ಸಿ ನ್ಯಾಯಾಧೀಶರು ಹಾಗೂ ತಾಲ್ಲೂಕು ಕಾನೂನು ಸೇವಾ ಸಮಿತಿ ಸದಸ್ಯ ಕಾರ್ಯದರ್ಶಿ ಎಂ. ಸಿ. ನಿರ್ಮಲಾ ಹೇಳಿದರು.

ಆಲೂರು ಕಸಬಾ ಮರಸು ಹೊಸಳೆ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯಲ್ಲಿ, ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯ ಸಕಲೇಶ್ವರ ಮತ್ತು ಎಂವಿ 3 ದಿನಗಳ ಸಮುದಾಯ ವಾಸ್ತವ್ಯ ತಿಬ್ಬರ ಉದ್ಘಾಟನೆ ನೆರವೇರಿಸಿ ಮಾತನಾಡಿ, ತಿಬ್ಬರದಲ್ಲಿ ವ್ಯಕ್ತವಾಗುವ ಪ್ರತಿ ಯೋಜನೆ ಅಂಶಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡು

ಉತ್ತಮ ಸಮಾಜ ನಿರ್ಮಾಣ ಮಾಡಬೇಕು ಎಂದರು.

ಅಧ್ಯಕ್ಷತೆ ವಹಿಸಿದ್ದ ಜಿಎಸ್‌ಎಸ್ ಶಿಕ್ಷಣ ಮಹಾವಿದ್ಯಾಲಯದ ಪ್ರಾಂಶುಪಾಲ ಡಾ. ಎಸ್. ನಂಜುಂಡಪ್ಪ ಮಾತನಾಡಿ, ಶಿಬಿರಾರ್ಥಿಗಳಿಗೆ ಆದರ್ಶ ವಿರುವ ಶಿಕ್ಷಣ ಹಾಗೂ ಸಮಯ ಪ್ರಜ್ಞೆ ಮುಂದಿನ ಜೀವನದ ದಾರಿದೀಪ ಎಂದರು.

ವಕೀಲ ಕೆ. ಜಿ. ನಾಗರಾಜ್ ಮಾತನಾಡಿ, ವಿವೇಕಾ ನಂದರ ಆದರ್ಶವನ್ನು ಜೀವನದಲ್ಲಿ ಪಾಲಿಸಬೇಕು ಎಂದರು. ಕಾರ್ಯಕ್ರಮದಲ್ಲಿ, ಸಂಜಾಲಕ ಎಕ್ಸ್‌ಪ್ಲೆಟ್, ಮಾರ್ಗದರ್ಶಕ ಮಂಜುನಾಥ್, ಎಲಿಜಬೆತ್ ನೋನಿ, ಅಮ್ಮತಾ, ಚಂದಿನಿ, ಸುನೀತಾ ಇದ್ದರು.

ಹೊಸದಿಗಂತ ದಿನಪತ್ರಿಕೆ - 13 ಅಕ್ಟೋಬರ್ 2023



PRINCIPAL
J.S.S. Institute of Education
P.B. 26, SAKALESHPUR-573 13
Hassan Dist



Handwritten signature in green ink.

PRINCIPAL

J.S.S. Institute of Education
P.B. 26, SAKALESHPUR-573 127
Hassan Dist